

हरिभूमि

छत्तीसगढ़, मध्यप्रदेश, हरियाणा व दिल्ली से एक साथ प्रकाशित

समाचार ही नहीं, विचार भी

haribhoomi.com

बिलासपुर, सोमवार 11 मई 2026

ATHER

नए रिश्ते की शुरुआत नए **RIZTA** के साथ

हम आप और आपकी फ़ैमिली का
स्वागत करते हैं, एक नई शुरुआत के जश्न में।

आइयेगा ज़रूर

शुभ मुहूर्त ऑफ़र
₹17 500* के
शगुन के साथ

वेन्यू
सभी एथर शोरूम



56L स्टोरेज*



रिवर्स मोड



स्किड कंट्रोल*



गूगल मैप्स^

नए रिश्ते के लम्बे सफ़र के लिए

159KM IDC रेंज** | 8 साल की बैट्री वारंटी** | 6000+ पब्लिक फ़ास्ट चार्जर्स* | 550+ सर्विस सेंटर्स# | 60% तक अश्योर्ड बायबैक*

RSVP

ATHER SPACE EXPERIENCE CENTRE : AMBIKAPUR - 9228849784, BEMETARA - 9240013742, BHILAI - 9240013954, BILASPUR - 9240083577, DHAMTARI - 9240083608, DURG - 9240038344, JAGDALPUR - 9240031049, JANJGIR - 9240083894, KANKER - 9240083900, KAWARDHA - 9240083578, KORBA - 9240038340, RAIGARH - 9228849690, RAIPUR: Jaistamb Chowk - 9240013922, Kota Road - 9240083917, Pandri - 9240083922, Rajendra Nagar - 9240013824, RAJNANDGAON - 9240083573, SURAJPUR - 9228849831 For institutional & bulk enquiries, please contact 8884010044 or write to us at corporate.sales@atherenergy.com

*Offer value of upto INR 17 500 includes credit card EMI discount of upto INR 10 000 on select credit cards, cash discount of INR 4 000 as well as value of complimentary Extended Component Warranty (ECW) worth INR 3 500 on the purchase of Ather Rizta S (IDC-159 km) along with purchase of AtherStack Pro. Limited period offers. Offer values vary by model. Ather reserves the right to rescind or vary any offers without any prior notice. *56L storage includes 34L storage in the boot and an additional 22L in the Frunk. "SkidControl" available with Rizta Z models. "Google Maps navigation available with Rizta Z models. Google Maps is the property of Google Inc. "IDC range of select Rizta S and Z models. "8-year extended battery warranty available with purchase of Eight70" Warranty as an add-on with AtherStack Pro available until 90 days after vehicle invoicing. *6 000+ public fast chargers includes Vida and other partners' charging points. *550+ service centres available across India. *Assured buyback upto 60% at the end of 3 years for upto 36 000 kms travelled. Buyback value may vary basis loan tenure and condition of the vehicle at the time of buyback. Product shown is for representational purposes only. Actual color, features and specifications may vary. All third party trademarks (including words, logos and icons) referenced by Ather Energy Limited remain the property of their respective owners. The only official website of Ather Energy is www.atherenergy.com.




सोमनाथ

विरासत के 75 साल

सोमलिङ्गं नरो दृष्ट्वा सर्वपापैः प्रमुच्यते।
लभते फलं मनोवाञ्छितं मृतः स्वर्गसमाश्रयेत्॥

सोमनाथ भारत की अजेय सभ्यता का प्रतीक है। 1000 वर्षों के विनाशकारी प्रहारों के बाद भी, सोमनाथ आज हमारे आत्म-सम्मान और साहस की मिसाल बनकर खड़ा है। 75 वर्ष पहले लौह पुरुष सरदार वल्लभभाई पटेल के संकल्प से आधुनिक सोमनाथ का मार्ग प्रशस्त हुआ। प्रधानमंत्री श्री नरेन्द्र मोदी के नेतृत्व में, आज यह पावन भूमि भारत के सांस्कृतिक पुनरुत्थान का उद्घोष कर रही है।



“सोमनाथ आशा का वह गीत है जो हमें सिखाता है
कि सृजन की शक्ति विनाश से कहीं अधिक प्रबल होती है।”

— प्रधानमंत्री श्री नरेन्द्र मोदी —
(अध्यक्ष, श्री सोमनाथ ट्रस्ट)

इस स्वर्णिम अवसर के साक्षी बनें

— मुख्य गतिविधियां —

- कलश यात्रा ■ भजन संध्या
- ॐकार मंत्र का जाप
- सोमनाथ पुस्तिका में मंत्र लेखन
- सोमनाथ से जुड़ी कथाओं का वाचन



श्री सोमनाथ मंदिर परिसर
प्रभास पाटन



8 से 11 मई, 2026



श्री विष्णु देव साय
माननीय मुख्यमंत्री, छत्तीसगढ़



सोमनाथ की दिव्यता व
भव्यता में दें योगदान और बनें
गौरवशाली इतिहास का हिस्सा।
स्कैन करें।



छत्तीसगढ़
जनसंपर्क

Visit us : [f](#) [x](#) [@](#) [v](#) /ChhattisgarhCMO [f](#) [x](#) [@](#) [v](#) /DPRChhattisgarh [www.dprcg.gov.in](#)



मुंबई प्लेऑफ की रेस से बाहर : बेंगलुरु ने 2 विकेट से हराया, कृणाल की फिफ्टी

रायपुर में ‘रो-को’ को रोका

लाल रंग से सजे स्टेडियम की भव्यता ने मोहा मन

विराट और रोहित की सेना की भिड़ंत ने ‘सुपर संडे’ को बनाया यादगार

निकिता की दिलकश प्रस्तुति ने झुमाया

मैच से पहले स्टेडियम का माहौल तब और भी खुशनुमा हो गया, जब प्लेबैक सिंगर निकिता गांधी ने अपनी दिलकश प्रस्तुति दी। उन्होंने ‘कहते हैं खुब ने...’, ‘आज देखे जरा...’ और ‘क्या बात है...’ जैसे सुपरहिट हिंदी और पंजाबी गानों पर लगातार 40 मिनट तक प्रस्तुति दी। आयोजकों द्वारा लगाए गए अत्याधुनिक थ्रीडी साउंड बॉक्स ने इस प्रस्तुति में सम्रां बाध दिया। मौषण गर्मी के बावजूद दर्शक अपनी जगह पर खड़े होकर झूमते और नाचते रहे, जिससे पूरे स्टेडियम का माहौल एक भव्य क्रिकेट उत्सव में तब्दील हो गया।

हार्दिक की जगह सूर्यकुमार ने की कप्तानी

चोटिल हार्दिक आरसीबी के खिलाफ मैदान में नहीं उतरे। हार्दिक की जगह सूर्यकुमार ने दूसरे बार मुंबई इंडियंस की कप्तानी की।

आनंद का सच्चा भाव

18 कैरेट रेट (75.00%)	= ₹103903/-
22 कैरेट रेट (91.60%)	= ₹126900/-
24 कैरेट रेट (99.99%)	= ₹138523/-

सोने का भाव* प्रति 10 ग्राम | GST Extra

anand Jewels
Pandri, Raipur

हरिभूमि न्यूज ►► रायपुर

राजधानी के शहीद वीर नारायण सिंह अंतरराष्ट्रीय स्टेडियम में आईपीएल के ‘सुपर संडे’ का महामुकाबला क्रिकेट प्रेमियों के लिए एक कभी न भूलने वाला अनुभव बन गया। रॉयल चैलेंजर्स बेंगलुरु और मुंबई इंडियंस के बीच खेले गए मैच में रॉयल चैलेंजर्स विजेता रही। इसके साथ ही मुंबई इंडियंस आईपीएल की प्लेऑफ रेस से बाहर हो गई है। इस मैच में रोहित शर्मा और विराट कोहली की बल्लेबाजी से दर्शक थोड़े निराश हुए। मुंबई इंडियंस की ओर से खेलते हुए रोहित शर्मा मात्र 22 रन बनाकर आउट हो गए, जिससे दर्शक बड़ी पारी की उम्मीद कर रहे थे। वहीं, कोहली की धुआंधार बल्लेबाजी देखने हजारों की संख्या में पहुंचे दर्शक जीरो पर पवेलियन लौटने से दुखी हुए, हालांकि तिलक वर्मा और कृणाल पंडया ने रनों की बौछार कर दर्शकों को बांधे रखा।

आरसीबी ने अपने दूसरे होम ग्राउंड में मुंबई इंडियन को दो विकेट से पराजित किया। टॉस जीतकर पहले क्षेत्र रक्षण लेते हुए मुंबई की धीमी शुरुआत करते हुए उतारा। मुंबई ने धीमी शुरुआत करते हुए पहले पाँच प्ले में तीन विकेट खोकर 53 रन बनाए। मुंबई ►►शेष पेज 6 पर

चारों तरफ दर्शक ‘विराट’ की 18 नंबर वाली जर्सी पहने नजर आए

स्टेडियम के चारों तरफ दर्शक ‘विराट’ के नाम की 18 नंबर वाली जर्सी पहने नजर आए। स्टेडियम के बाहर आरसीबी की जर्सी की भारी डिमांड रही। 200 से 500 रुपये तक में बिकने वाली इन जर्सियों में विक्रेताओं के अनुसार, केवल विराट कोहली के नाम की ही हजारों टी-शर्ट्स की बिक्री हुई। दर्शक हाथों में ‘आई लव वीकू’ के पोस्टर लिए नजर आए। कोई युवा विराट कोहली जैसा लुक बनाकर पहुंचा था, तो छोटे बच्चे रोहित शर्मा की सपोर्ट करने में मुंबई की जर्सी पहनकर पहुंचे थे।



हर बॉल में जश्न जैसा नजारा

मैदान में आरसीबी और मुंबई की ओर से लगने वाले चौक-छक्के और विकेट में दर्शकों ने जमकर जश्न मनाया। हर बाल में स्टेडियम में शोर रहा। मुंबई की धीमी शुरुआत में भी फैस का उत्साह कम नहीं हुआ फैस अपनी जगह से खिलाड़ियों का हासला बदते रहे।

विराट, रोहित और सूर्यकुमार की एंट्री ने खींचा ध्यान

शाम 7 बजे तक पूरा स्टेडियम खराखर भर चुका था। जैसे ही विराट कोहली और रोहित शर्मा ने मैदान पर कदम रखा, दर्शकों के शोर से पूरा स्टेडियम गूंज उठा। हार्दिक पंड्या और सूर्यकुमार यादव की एंट्री ने भी दर्शकों का खूब ध्यान खींचा। पूरा स्टेडियम आई लव वीकू के नारों से गूंज उठा। मैच शुरू होने से पहले दोनों टीमों ने जमकर अभ्यास किया। इस दौरान जब भी गेंद छक्के के रूप में दर्शक दोनों में पहुंचती, तो फैस के बीच उस गेंद को पकड़ने की होड़ मच जाती।



रोहित के छक्कों से गुंजा मैदान दर्शकों का शोर पहुंचा 120 डेसिबल

टॉस जीतकर आरसीबी ने पहले गेंदबाजी करने का फैसला लिया। वहीं, पहले बल्लेबाजी करने उतरी मुंबई इंडियंस ने शुरुआत से ही आक्रमक रुख अपनाया। हालांकि, पहले ही ओवर में एक विकेट गिर जाने से मुंबई की टीम थोड़े दबाव में नजर आई, लेकिन इसके बाद ‘हिटमैन’ रोहित शर्मा ने मोर्चा संभाल लिया। रोहित ने मैदान के चारों तरफ लगातार छक्के चौके बरसाकर टीम के स्कोर को तेजी से आगे बढ़ाया। रोहित की तुफानी बल्लेबाजी के दौरान स्टेडियम में दर्शकों का शोर 120 डेसिबल तक पहुंच गया था। छोटी पड़ी में उन्होंने ►►शेष पेज 6 पर

खबर संक्षेप

एपीके लिंक के जरिए ठगी, आरोपी गिरफ्तार

नई दिल्ली। दिल्ली के एक व्यक्ति को एपीके लिंक भेजकर 80 हजार रुपये की ठगी करने के आरोप में झारखंड के पहाड़ी इलाके से एक युवक को गिरफ्तार किया गया है। आरोपी की पहचान झारखंड के गिरिडीह निवासी प्रवीण राणा (25) के रूप में हुई है। पीड़ित को एक एपीके फ्राइल भेजी गई, जिसे डाउनलोड करते ही उसकी बैंकिंग जानकारी लीक हो गई। इसके बाद पैसा एक बैंक खाते में अंतरण कर दिया गया।

कर्नाटक के मंत्री डी. सुधाकर का निधन

बेंगलुरु। कर्नाटक के योजना एवं सांख्यिकी मंत्री डी सुधाकर का रविवार तड़के लंबी बीमारी के बाद निधन हो गया। वह 66 वर्ष के थे। सुधाकर ने यहां ‘कृष्णा इंस्टीट्यूट ऑफ मेडिकल साइंसेज’ में अंतिम सांस ली। उनका पिछले दो महीनों से फेफड़ों के संक्रमण का इलाज चल रहा था। अस्पताल के चिकित्सा निदेशक डॉ. आर चिन्नादुरई ने मेडिकल बुलेटिन में बताया कि मंत्री सुधाकर डी को रविवार तड़के तीन बजकर 15 मिनट पर मृत घोषित किया गया।

छुट्टी के दिन ‘रिश्वत’ पर प्रहार, सीबीआई और एसीबी ने एसआई समेत तीन को दबोचा

बिलासपुर। रविवार को छुट्टी के दिन रिश्वतखोरी के मामले में तीन कर्मचारियों पर गाज गिरी। सीबीआई और राज्य की टीम ने अफसरों को रिश्वत लेते हुए पकड़ा। एसईसीएल के कलर्क को केंद्रीय एजेंसी ने दबोचा, वहीं कलेक्टर दफ्तर के एक बाबू और चंद्रपुर थाने का एसआई भी रिश्वत लेते रंगे हाथ पकड़ा गया।

कुसमुंडा जीएम कार्यालय के सीएमपीएफ विभाग में पदस्थ है कलर्क

एसईसीएल के कलर्क को सीबीआई टीम ने पकड़ा

1 हरिभूमि न्यूज ►► कोरबा

एसईसीएल कुसमुंडा परियोजना के सीएमपीएफ (कोल माईंस प्रोविडेंट फंड) विभाग में पदस्थ कलर्क मनोहर कौशिक को कथित रूप से रिश्वत लेते हुए सीबीआई की टीम ने रंगे हाथों पकड़ लिया। सेवानिवृत्त कोल कर्मी स्व. सुरजीत लाल शर्मा की मौत के बाद उसकी पत्नी को पेंशन दिलाने के नाम पर बेटे संतोष कुमार शर्मा से रिश्वत की मांग की जा रही थी जिससे तंग आकर बंटी ने सीबीआई रायपुर में शिकायत दर्ज कराई थी। सीबीआई की 12 सदस्यीय टीम कलर्क ►►शेष पेज 6 पर



खाद्य विभाग द्वारा होटल पर खुले में पेड़ा रखने के प्रकरण में लगाया था जुर्माना

एक लाख रुपए के जुर्माने के बदले मांगा 30 हजार

2 हरिभूमि न्यूज ►► बिलासपुर

कलेक्टरेट का बाबू रविवार की छुट्टी के दिन खाद्य विभाग द्वारा होटल पर खुले में पेड़ा रखने के प्रकरण में किए गए 1 लाख रुपए के जुर्माने को 30 हजार रुपए कराने के एवज में होटल संचालक से 15 हजार रुपए रिश्वत ले रहा था, एसीबी ने बाबू को रिश्वत लेते रंगे हाथों पकड़ लिया। एसीबी डीएसपी अजितेश सिंह ने बताया, कोटा करगोरोड निवासी देवेन्द्र कश्यप ने शिकायत की, कोटा में उनकी होटल है। अगस्त 2025 में उनकी होटल की जांच के ►►शेष पेज 6 पर




सक्ती जिले के थाना चंद्रपुर में पदस्थ सब इंस्पेक्टर पर हुई कार्रवाई

कड़ी कार्रवाई से बचाने 20 हजार लेते एसीबी ने पकड़ा

3 हरिभूमि न्यूज ►► जांगीर-चांपा

सक्ती जिले के थाना चंद्रपुर में पदस्थ सब इंस्पेक्टर को 20 हजार रिश्वत लेते एंटी करप्शन ब्यूरो की टीम ने रंगे हाथों पकड़ लिया। बताया जाता है कि मारपीट के मामले में कड़ी कार्रवाई से बचाने के नाम पर उसने 40 हजार मांगे थे, जिसमें से पहली किस्त में 20 हजार लेने के बाद दूसरी किस्त में 20 हजार लेते हुए उसे पकड़ा गया है। जानकारी के अनुसार ग्राम बालपुर थाना चंद्रपुर जिला सक्ती निवासी शिव प्रसाद बरेठ ने एसीबी कार्यालय बिलासपुर ►►शेष पेज 6 पर



KOTHARI FREEDOM

VEST | TSHIRT | BRIEF | BOXER | BERMUDA | TRACK PANT

Kothari Hosiery Factory Private Limited
29, Strand Road, Mohta House 2nd Floor, Kolkata 700001
P 84208 26999, www.kotharihosiery.com

मिडिल ईस्ट तनाव के बीच पीएम मोदी का बड़ा बयान

पेट्रोल-डीजल बचाएं, वर्क फ्रॉम होम करें, एक साल तक न खरीदें सोना

हरिभूमि न्यूज ►► नई दिल्ली

प्रधानमंत्री नरेंद्र मोदी ने रविवार को पश्चिम एशिया में जारी संकट के बीच भारत के सभी नागरिकों से पेट्रोलियम उत्पादों का संयम के साथ इस्तेमाल करने की अपील की है। पीएम मोदी की यह यह टिप्पणी ऐसे समय आई है जब अमेरिका-ईरान युद्ध के चलते भारत ऊर्जा संकट का सामना कर रहा है।

उन्होंने कहा कि भारत बड़े पैमाने पर ईंधन आयात करता है, इसलिए पेट्रोल, डीजल और गैस का सोच-समझकर इस्तेमाल करना ►►शेष पेज 6 पर



भारत वैकल्पिक ऊर्जा के क्षेत्र में आगे बढ़ रहा

प्रधानमंत्री मोदी ने यह भी कहा कि भारत रिन्यूएबल और वैकल्पिक ऊर्जा के क्षेत्र में तेजी से आगे बढ़ रहा है। सौर ऊर्जा के उत्पादन में भारत दुनिया के शीर्ष देशों में शामिल हो चुका है, साथ ही पेट्रोल में एथेनॉल मिश्रण को बढ़ावा देकर आयात कम करने में प्रगति हुई है।

पीएम ने क्यों की अपील

प्रधानमंत्री नरेंद्र मोदी ने रविवार को कहा कि केंद्र सरकार लोगों को युद्ध के प्रतिकूल प्रभावों से बचाने के लिए प्रयास कर रही है और नागरिकों से चुनौतियों से पार पाने और देश की मदद करने के लिए कदम उठाने का आह्वान किया। मोदी ने कहा कि युद्ध के कारण पेट्रोल और उर्वरक की कीमतों में भारी वृद्धि हुई है। उन्होंने कहा कि जब आपूर्ति श्रृंखला पर दबाव होता है, तो संकट से निपटने के विभिन्न उपायों के बावजूद मुश्किलें बढ़ जाती हैं।

सात दिन की हिरासत में पंजाब के मंत्री

हरिभूमि न्यूज ►► नई दिल्ली

हरियाणा के गुरग्राम की एक विशेष पीएमएलए अदालत ने रविवार को पंजाब के उद्योग मंत्री संजीव अरोड़ा को कथित तौर पर 100 करोड़ रुपये की जीएसटी धोखाधड़ी से जुड़े धनशोधन मामले में सात दिन के



लिए प्रवर्तन निदेशालय की हिरासत में भेज दिया। अदालत ने टिप्पणी की कि अरोड़ा के खिलाफ आरोप ‘बहुत गंभीर’ हैं और संघीय एजेंसी को धन के स्रोत का पता लगाने के लिए उनसे पूछताछ करने की जरूरत है। सुनवाई के दौरान पंजाब ►►शेष पेज 6 पर

एक दिन पहले हुई थी गिरफ्तारी

इंडी ने अरोड़ा (62) को जीएसटी धोखाधड़ी के एक मामले में उनके खिलाफ छापेमारी के बाद चंडीगढ़ स्थित उनके सरकारी आवास से शनिवार शाम गिरफ्तार किया था। इसके साथ ही इंडी ने उनसे जुड़ी कंपनी ‘हैम्पटन स्काई रियल्टी लिमिटेड’ के गुरुग्राम स्थित परिसर पर छापेमारी की थी।

ITSA HOSPITALS
HEALTHCARE. HOSPITALITY. HARMONY.

मुंह का एक छोटा सा छाला छुपा सकता है एक बड़ा खतरा।

नज़रअंदाज़ न करें, जांच करवाएं।

तंबाकू (मिगरेट, बीड़ी)

शराब

गुठखा, खैनी, तंबाकू, पान मसाला

HPV संक्रमण (इन्फेक्शन)

LIMITED OFFER

मई माह विशेष ऑफर - Oral Cancer

100% OFF निःशुल्क ओरल कैंसर परामर्श

50% OFF रेडियोलॉजी जांच

25% OFF लेब एवं बायोप्सी जांच

Terms and Conditions (T&C)* - ऑफर केवल मई माह तक ही मान्य है।

डॉ. जयेश शर्मा
MBBS, MS (Mumbai)
Fellowship in Surgical Oncology (Ahmedabad)
कैंसर रोग विशेषज्ञ
25+ वर्षों से अधिक का अनुभव

ओरल कैंसर के संकेतों को न करें नज़रअंदाज़ — अभी संपर्क करें!

इटसा हॉस्पिटल्स, अमबुजा सिटी सेन्टर
मॉल के पास, महु, रायपुर, छ.ग.

0771 4800000, 7880 110000
www.itsahospitals.com

हमर-प्रदेश

बिलासपुर, सोमवार 11 मई 2026

haribhoomi.com

हरिभूमि

अमेरिका, इजरायल, ईरान युद्ध की आग में प्लास्टिक उद्योग भी बुरी तरह से झुलस गया है। इसके कारण प्लास्टिक का हर तरह का सामान जहां महंगा हो गया है, वहीं इसका उत्पादन भी कम हो गया है। यही नहीं, डिमांड भी कम हो गई है। सबसे अहम कच्चा माल प्लास्टिक दाना, जो पहले 100 रुपए किलो मिलता था, उसके दाम 180 से 200 रुपए हो गए हैं।

युद्ध की आग में प्लास्टिक उद्योग भी झुलसा, कई आइटमों के दाम 50 फीसदी तक बढ़े

प्रदेश के 200 प्लास्टिक उद्योग संकट में

हरिभूमि न्यूज ►► रायपुर

प्लास्टिक स्कैब जो पहले 70-80 रुपए किलो मिलता था, उसके दाम 120 से 130 रुपए हो गए हैं। ऐसे में प्लास्टिक पाउच सहित सभी तरह से प्लास्टिक सामानों के दाम 20 से 50 फीसदी तक महंगे हो गए हैं। प्लास्टिक दाना बनाने के लिए आवश्यक पेट्रोकेमिकल्स (जैसे एथिलीन, प्रोपलीन) सीधे कच्चे तेल से बनते हैं। तेल महंगा होने से प्लास्टिक की उत्पादन लागत बढ़ गई है। ऐसे में प्लास्टिक दाना महंगा हो गया है। प्लास्टिक दाना महंगा होने के कारण उससे बनने वाले सभी तरह के प्लास्टिक के सामान भी महंगे हो गए हैं।

राहत देने योजना बनाए सरकार

प्लास्टिक के दाम बढ़ने के कारण इससे संबंधित उद्योग प्रभावित हो गए हैं। प्रदेश में करीब 200 उद्योग हैं। सरकार को उद्योगों को राहत देने के लिए योजना बनानी चाहिए। सब्सिडी देकर भी राहत दी जा सकती है।

- सतीश थैरानी, अध्यक्ष, छग चैबर ऑफ कॉमर्स



प्रिटिंग पाउच और पन्नी के दाम 50 फीसदी बढ़े

नमकीन सहित अन्य उत्पाद, दूध, दही सहित अन्य तरह से उत्पादों की पैकिंग में काम आने वाले पाउच के दाम सीधे 50 फीसदी तक बढ़ गए हैं। नमकीन का काम करने वाले राजधानी के राधाकिशन सुंदरानी के मुताबिक, पहले नमकीन के जो पाउच 200 रुपए किलो मिलते थे, उसके दाम अब 300 रुपए किलो हो गए हैं। कारोबारियों के मुताबिक, इसी तरह से सामानों के लिए जो सिंगल यूज प्लास्टिक पन्नी पहले 100 से 120 रुपए किलो बिकती थी, उसके दाम 180 से 200 रुपए किलो हो गए हैं। इसी के साथ चावल, सीमेंट प्लास्टिक की बोरियों के दाम भी बढ़े हैं। तेलों की पैकिंग में भी इजाफा हो गया है। कारोबारियों के मुताबिक, पहले एक लीटर तेल की पैकिंग पर 90 पैसे से एक रुपए तक का खर्च आता था, अब इसका खर्च दो रुपए हो गया है।

उद्योग संकट में

प्लास्टिक दाने के दाम बढ़ने के कारण प्लास्टिक उद्योग संकट में हैं। प्रदेश में 200 से ज्यादा छोटे उद्योग हैं, जो प्लास्टिक पन्नी, प्रिटिंग पाउच, डिस्पोजल ग्लास सहित अन्य आइटम बनाते हैं। बिजली, पानी के पाइप, बिजली के अन्य सामान बनाने का काम भी प्रदेश में कई उद्योग करते हैं। इसी के साथ प्लास्टिक के टब, बाल्टी, कुर्सी और फर्नीचर सहित अन्य सामान बनते हैं। इसका कारोबार प्रभावित हो गया है। कीमत बढ़ने के कारण डिमांड भी कम हो गई है। ज्यादातर प्लास्टिक के सामानों के दाम 20 से 30 प्रतिशत तक बढ़ गए हैं। जो प्लास्टिक की 20 लीटर की बाल्टी पहले 150 से 200 रुपए में मिलती थी उसकी कीमत 200 से 250 रुपए हो गई है। इसी तरह से प्लास्टिक के टब के दाम भी 50 से 60 रुपए बढ़ गए हैं। प्लास्टिक की कुर्शियों के दाम में भी 50 से 100 रुपए तक का इजाफा हो गया है। बिजली और पानी के पाइप के दाम में 20 फीसदी तक का इजाफा हो गया है।

रायपुर जेल में पायलट प्रोजेक्ट, प्रदेश के अन्य जेलों में भी शुरू होगी सुविधा

सेंट्रल जेल में कैद महिला बंदी परिजनों से वीडियो कॉल से कर सकेंगी बातचीत

मदर्स डे के अवसर पर रायपुर सेंट्रल जेल प्रशासन ने रविवार को महिला बंदियों को बड़ी सौगात देते हुए प्रिजन इनमेट वीडियो कॉलिंग सुविधा शुरू की है। यह सुविधा गृहमंत्री विजय शर्मा की पहल पर पायलट प्रोजेक्ट के रूप में रायपुर सेंट्रल जेल में शुरू की गई है।

बीएसएनएल से जेल विभाग ने किया है एमओयू



जेल प्रशासन की निगरानी में होगी बातचीत

महिला बंदियों को अपने परिजनों से बात करने जेल प्रशासन के पास पहले अर्जी देनी होगी। इसके बाद जेल प्रशासन द्वारा महिला बंदी को अपने परिजन से बातचीत करने के लिए समय तय किया जाएगा। जेल प्रशासन की निगरानी में महिला बंदी वीडियो कॉलिंग के माध्यम से अपने परिजन तथा वकील से बातचीत कर सकेंगी। जेल परिसर के एक अलग कक्ष में महिला बंदियों के लिए वीडियो कॉलिंग से बातचीत करने सेट लगाया गया है।

हरिभूमि न्यूज ►► रायपुर

जल्द ही यह सुविधा राज्य की चार सेंट्रल जेलों बिलासपुर, दुर्ग, अंबिकापुर और जगदलपुर में भी शुरू की जाएगी, इसके अलावा अन्य जिलों में ऑडियो कॉलिंग की सुविधा महिला बंदियों को दिए जाने पर विचार किया जा रहा है।

प्रिजन इनमेट वीडियो कॉलिंग के माध्यम से महिला बंदी अपने वकील, परिजनों से वीडियो कॉलिंग कर बातचीत कर सकेंगी। यह सिस्टम जेल विभाग एवं बीएसएनएल के मध्य संपादित हुए एमओयू के अंतर्गत शुरू किया गया है।

मदर्स डे के अवसर पर महिला बंदियों के साथ जेल में रह रहे 14 बच्चों को जेल विभाग की ओर से उपहार वितरित किए गए। साथ ही निश्चय कार्यक्रम के अंतर्गत कौशल प्रशिक्षण प्राप्त 38 महिला कैदियों को कौशल प्रशिक्षण प्रमाणपत्र देकर सम्मानित किया गया। इस अवसर पर जेल डीजी हिमांशु गुप्ता, जेल सुपरिटेण्डेंट योगेश सिंह क्षत्री सहित अन्य अफसर उपस्थित रहे।

महिला बंदियों से योजना मिलने आते हैं 25 से 30 परिजन

वर्तमान में रायपुर सेंट्रल जेल में 192 महिला बंदी कैद हैं। इन महिला बंदियों से मुलाकात के लिए नियमित 25 से 30 परिजन आते हैं। इसके अलावा 50 से ज्यादा वकील महिला बंदियों से मिलने के लिए आते रहते हैं। बंदियों से मुलाकात करने का समय 20 मिनट निर्धारित है। जेल में स्थिति ऐसी रहती है कि महिला बंदियों से उनके परिजन घंटों इंतजार करने के बाद भी नहीं मिल पाते। प्रिजन इनमेट वीडियो कॉलिंग सुविधा शुरू होने से महिला बंदियों के परिजनों को जेल के चक्कर काटने से राहत मिलेगी। साथ ही जेल परिसर में महिला बंदियों से मिलने आने वाले लोगों की संख्या कम होगी।

प्रदेशभर में कमजोर फीडरों की भरमार

रायपुर। प्रदेशभर में थोक में कमजोर फीडरों की भरमार है। ये फीडर इतने ज्यादा कमजोर हैं कि मौसम की हल्की-सी भी मार नहीं झेल पाते हैं। ग्रामीण क्षेत्रों का सबसे ज्यादा बुरा हाल रहता है, लेकिन राजधानी रायपुर की स्थिति भी गांवों जैसी हो गई है। राजधानी में भी थोक में ऐसे फीडर हैं, जो इतने कमजोर हैं कि मौसम का मिजाज बदलते ही हल्की-सी आंधी या बारिश होते ही धड़धड़ फीडर बंद होते चले जाते हैं और शहर घंटों अंधेरे में डूब जाता है। बिजली विभाग का अमला भी ऐसा लाठीटेक है कि खराबी को खोजने में घंटों लग जाते हैं। बीते पांच दिनों से डीडीनगर के साईंस कॉलेज के फीडर में लगातार खराबी रही है और दो से पांच घंटे तक बिजली गुल से लोग परेशान रहे हैं।

बंगाल और असम में चुनाव का जिम्मा संभालने वाले भाजपा नेताओं का सम्मान

हरिभूमि न्यूज: रायपुर

भारतीय जनता पार्टी के कुशाभाऊ ठाकरे परिसर स्थित प्रदेश कार्यालय में रविवार को एक बैठक करके पश्चिम बंगाल और असम विधानसभा चुनाव में जिम्मा संभालने वाले भाजपा नेताओं का सम्मान किया गया।

भाजपा क्षेत्रीय संगठन महामंत्री अजय जामवाल ने कहा, इस बार के चुनावों में विभिन्न राज्यों से आए प्रवासी कार्यकर्ताओं ने पश्चिम बंगाल के दुर्गम क्षेत्रों और असम के चाय बागानों से लेकर मैदानी इलाकों तक में पार्टी की नीतियों को घर-घर पहुंचाया। भाजपा प्रदेश संगठन महामंत्री पवन साय ने कार्यकर्ताओं को उनके अथक परिश्रम के लिए धन्यवाद देते हुए कहा गया, बूथ जीता, चुनाव जीता के मंत्र को प्रवासी कार्यकर्ताओं ने धरातल पर उतारा। विशेष रूप से पश्चिम बंगाल में प्रतिकूल

परिस्थितियों के बावजूद कार्यकर्ताओं ने लोकतांत्रिक मूल्यों की रक्षा करते हुए संगठन को मजबूती प्रदान की। बैठक में कार्यकर्ताओं ने चुनाव के दौरान आए जमीनी अनुभवों और मतदाताओं के फीडबैक को साझा किया, जिसे भविष्य के संगठनात्मक कार्यों के लिए संकलित किया जाएगा। प्रवासी कार्यकर्ताओं का यह अनुभव केवल चुनाव तक सीमित नहीं रहेगा, बल्कि इसका उपयोग आने वाले समय में संगठन के विस्तार और विकास के लिए भारत के संकल्प को जन-जन तक पहुंचाने में किया जाएगा। बैठक के अंत में चुनाव के दौरान उत्कृष्ट कार्य करने वाले प्रवासी कार्यकर्ताओं को सम्मानित किया गया। इस मौके पर प्रदेश महामंत्री डॉ. नवीन मार्केण्डेय, यशवंत जैन, कैबिनेट मंत्री दयालदास बघेल, ओपी चौधरी, टंकराम वर्मा, गजेंद्र यादव, संसद विजय बघेल सहित प्रदेश पदाधिकारी व विभिन्न मोर्चा के कार्यकर्ता उपस्थित रहे।

कारगर नहीं हो रही दो शिफ्ट की ओपीडी, हेल्थ सेंटरों में आठ घंटे की नो ब्रेक ड्यूटी पर विचार

हरिभूमि न्यूज : रायपुर

प्रदेश के प्राथमिक स्तर के स्वास्थ्य केंद्रों में दी जाने वाली उपचार व्यवस्था को दुरुस्त करने की योजना बनाई जा रही है। इसके तहत मरीजों को बिना इंतजार इलाज की सुविधा देने के लिए आठ घंटे की नो ब्रेक ड्यूटी का सिस्टम लागू करने की तैयारी की जा रही है। अभी कामगार मरीजों की सुविधा को ध्यान में रखते हुए सुबह 9 से दोपहर 2 बजे और शाम 5 से 6 बजे तक ओपीडी की सुविधा दी जाती है जो कारगर साबित नहीं हो रही है। सूत्रों के अनुसार

अक्सर यह शिकायत सामने आती रहती है कि सुबह की ओपीडी के बाद प्राथमिक और सामुदायिक स्वास्थ्य केंद्रों में चिकित्सकों की उपस्थिति नगण्य हो जाती है। दूसरी ओर यह बात सामने आती है कि शाम पांच बजे से शुरू होने वाली ओपीडी में मरीजों की संख्या ना के बराबर रहती है। इन सब बातों का ध्यान रखते हुए स्वास्थ्य केंद्रों में होने वाली ओपीडी में नो ब्रेक का सिस्टम लागू करने की योजना पर विचार किया जा रहा है। योजना के तहत सीएचसी-पीएचसी, हमर अस्पताल में सुबह 9 से शाम 5 बजे यानी आठ घंटे की नो ब्रेक ड्यूटी का सिस्टम लागू

किया जाएगा। इससे दोपहर में देर से आने वाले मरीजों को अपनी आवश्यकता के अनुसार डाक्टर और उपचार की सुविधा मिल सकेगी। दूसरी ओर शाम में ओपीडी की ड्यूटी के तनाव से डाक्टर सहित अन्य चिकित्सकीय स्टाफ को भी मुक्ति मिल सकेगा। दिनभर की ओपीडी टाइमिंग के बाद सामुदायिक स्वास्थ्य केंद्रों में इमरजेंसी चिकित्सकीय स्टाफ ही तैनात रहेंगे। सूत्रों के अनुसार, नो ब्रेक ओपीडी का सिस्टम लागू करने के लिए डाक्टर सहित अन्य चिकित्सकीय स्टाफ के लिए रोटेशन आधार पर ड्यूटी चार्ट लागू किया जाएगा।

हथियार लेकर दहशत फैलाते धरा गया बदमाश, जेल दाखिल

रायपुर। टिकरापारा थाना क्षेत्र में पुलिस ने



अवैध हथियार लेकर लोगों को डराने-धमकाने वाले एक आरोपी को गिरफ्तार किया है। आरोपी से लोहे का गुप्तीनुमा चाकू बरामद किया गया है। पुलिस ने उसके खिलाफ आर्म्स एक्ट के तहत मामला दर्ज किया है। जानकारी के अनुसार, मिलन चौक संजय नगर इलाके में एक युवक द्वारा खुलेआम चाकू दिखाकर आने-जाने वाले लोगों को डराया-धमकाया जा रहा था। इसकी सूचना पुलिस को मुखबिर के जरिए मिली। सूचना मिलते ही टिकरापारा थाना प्रभारी के नेतृत्व में पुलिस टीम गठित कर मौके पर रवाना की गई। पुलिस टीम ने मौके पर पहुंचकर संदिग्ध युवक को घेराबंदी कर पकड़ लिया। तलाशी लेने पर उसके पास से लोहे का गुप्तीनुमा चाकू बरामद किया गया। आरोपी को मौके से गिरफ्तार कर थाने लाया गया। गिरफ्तार आरोपी की पहचान अमरय उर्फ पार्टनर साहू निवासी केसरी लस्सी के पास, संजय नगर के रूप में हुई। पुलिस ने आरोपी के खिलाफ अपराध क्रमांक 396/2026 दर्ज कर धारा 25 और 27 आर्म्स एक्ट के तहत मामला पंजीबद्ध किया है।

हाईकोर्ट की टिप्पणी

सेवाकाल के दौरान राजपत्रित अधिकारी से रिकवरी नहीं की जा सकती

■ उपपुलिस अधीक्षक के विरुद्ध जारी वसूली आदेश निरस्त



बिलासपुर। उपपुलिस अधीक्षक से अधिक वेतन का भुगतान किए जाने के नाम पर की गई विभागीय रिकवरी पर हाईकोर्ट ने रोक लगा दी है। रिकवरी आदेश निरस्त करते हुए वरिष्ठ पुलिस अधिकारियों को वसूल की गई राशि तत्काल याचिकाकर्ता के बैंक खाते में वापस जमा करने का निर्देश दिया है। कोतरा रोड, राजीव नगर, रायगढ़ निवासी राजेश कुमार शर्मा उपपुलिस

अधीक्षक (डीएसपी) के पद पर पुलिस मुख्यालय, रायपुर में पदस्थ थे। सेवाकाल के दौरान अधिक वेतन भुगतान करने के आधार पर वसूली का आदेश जारी कर दिया गया। अधिवक्ता अभिषेक पाण्डेय के माध्यम से हाईकोर्ट में रिट याचिका दायर की गई।

बैंक खाते में जमा करें राशि

याचिका में कहा गया कि किसी भी शासकीय अधिकारी, कर्मचारी को सेवाकाल के दौरान गलत तरीके से अधिक वेतन भुगतान का हवाला देकर वसूली नहीं की जा सकती है। यह वेतन भुगतान कार्यालय के स्टाफ द्वारा गलत तरीके से वेतनवृद्धि लगाए जाने के कारण किया गया, याचिकाकर्ता द्वारा उक्त राशि किसी फौंड, धोखाधड़ी, चोटींग से प्राप्त नहीं की गयी थी। साथ ही याचिकाकर्ता को सुनवाई का पर्याप्त भी नहीं दिया गया था। जस्टिस राकेश मोहन पाण्डेय की सिंगल बेंच ने वसूली आदेश को निरस्त कर निर्देशित किया है कि, वे याचिकाकर्ता से वसूल की गई राशि तत्काल याचिकाकर्ता के बैंक खाते में वापस जमा करें।

ANJANEYA UNIVERSITY

LAUNCHING OF ANJANEYA CRICKET ACADEMY

TRAIN LIKE A CHAMPION — PERFORM LIKE A PRO —

PLAY. LEARN. PERFORM. EXCEL.

EXPERT COACHING

CHAMPION MINDSET

SKILL DEVELOPMENT

FITNESS & DISCIPLINE

STARTING 11 MAY 2026

FOR ACADEMY ENQUIRY **+91 9340218690 | +91 9713366668**

PROGRAMS OFFERED @ AU

COMPUTER SCIENCE | ENGINEERING | MANAGEMENT | LAW

ARTS & HUMANITIES | JOURNALISM & MASS COM. | COMMERCE

FORENSIC SCIENCE | EDUCATION | SCIENCE | HOTEL MANAGEMENT

RESEARCH | PHARMACY | FILM MAKING | FASHION & INTERIOR

ACCREDITATION & RECOGNITION

HIGHEST CTC - 20 LPA
AVERAGE CTC - 7.4 LPA

ADMISSION ENQUIRY **88967 96788**
88897 22225

SUNDAY OPEN

ADMISSION OPEN 2026-27
SCAN & APPLY NOW

मामला बालोद जिले का, खराब परीक्षा परिणाम के बाद कई विद्यालयों के प्राचार्य व शिक्षकों पर गिरी गाज

निलंबित प्राचार्यों में पीएमश्री स्कूलों के प्राचार्य भी शामिल

हरिभूमि न्यूज ►► रायपुर/बालोद

दसवीं-बारहवीं बोर्ड एग्जाम में खराब प्रदर्शन वाले स्कूलों पर गाज गिरने की शुरुआत हो चुकी है। बालोद जिले में खराब परीक्षा परिणाम के बाद कड़ी कार्रवाई करते हुए 8 प्राचार्यों को सस्पेंड कर दिया गया है। वहीं 14 की वेतनवृद्धि रोक दी गई है। जिन विद्यालयों के प्राचार्यों की वेतनवृद्धि रोक दी गई है, उनमें से कई स्कूल ऐसे हैं, जहां पिछले वर्ष परिणाम 100 प्रतिशत ►►शेष पेज 6 पर



छत्तीसगढ़, मध्यप्रदेश, हरियाणा व दिल्ली से एक साथ प्रकाशित

छग के आधा दर्जन जिलों के बोर्ड नतीजे खराब, बालोद से कार्रवाई की शुरुआत, 8 प्राचार्य सस्पेंड, 14 की वेतनवृद्धि रोक दी

कलेक्टर को कार्रवाई का अधिकार नहीं

इधर, मिलबन संबंधित कार्रवाई के बाद छग प्राचार्य संघ की बैठक भी आयोजित की गई। संघ ने कार्यवाही के लिए तय मापदंड को अनुरोधित व गलत बताते हुए कहा है कि जिले के जिम्मेदार डीईओ पर कार्यवाही न करके प्राचार्यों पर कार्यवाही की गई है। शिक्षक संघ के प्रदेशाध्यक्ष संजय शर्मा ने कहा, कलेक्टर को प्राचार्यों के मिलबन का अधिकार नहीं है। उनके द्वारा किसी कार्यवाही के लिए केवल अनुशंसा की जा ►►शेष पेज 6 पर



कुछ माह की सेवा शेष

डौण्डीलोहारा ब्लॉक के पीएमश्री सेजेंस डौण्डीलोहारा, शासकीय उच्च माध्यमिक विद्यालय खरथुली, शासकीय उच्च माध्यमिक विद्यालय नाहदा, गुरूर ब्लॉक के शासकीय हाई स्कूल सोडपुर, शासकीय उच्च माध्यमिक विद्यालय गिरई, गुण्डरदेही ब्लॉक के शासकीय हाई स्कूल मोगरी, ►►शेष पेज 6 पर

विजय ने ली मुख्यमंत्री पद की शपथ ली, टीवीके प्रमुख की मुख्य टीम को मंत्रिमंडल में जगह

तमिलनाडु में 'विजय' पताका टूट गया 60 साल का रिकॉर्ड

एजेसी ►► चेन्नई

सी जोसेफ विजय ने कांग्रेस के वरिष्ठ नेता राहुल गांधी की मौजूदगी में रविवार को यहां रंगारंग समारोह में तमिलनाडु के मुख्यमंत्री पद की शपथ ली। अभिनेता (51) से नेता बने विजय के पहले मंत्रिमंडल में युवा और अनुभवी दोनों तरह के नेता हैं।

इसमें जगह मिली है। विजय ने अपने पहले संबोधन में कहा कि वह किसी राजकरण से नहीं हैं, लेकिन लोगों ने उन्हें स्वीकार किया। उन्होंने कहा कि वह झूठे वादे कर लोगों को धोखा नहीं देंगे। उन्होंने कहा कि एक नयी शासन व्यवस्था शुरू हुई है तथा वास्तविक, धर्मानुरूप एवं सामाजिक न्याय का नया युग आरंभ हो रहा है। विजय के पिता एस ए चंद्रशेखर और उनकी मां शोभा, शीर्ष अभिनेत्री तृषा तथा बड़ी संख्या में आमंत्रित लोग जवाहरलाल ►►शेष पेज 6 पर

तमिलनाडु में एक नए राजनीतिक युग की शुरुआत हुई है। महात्मा अग्निनेता से राजनेता बने जोसेफ सी विजय ने चेन्नई के जवाहरलाल नेहरू स्टेडियम में राज्य के 13वें मुख्यमंत्री के रूप में शपथ ली। उनके साथ टीवीके के 9 अन्य नेताओं ने भी मंत्री पद की शपथ ली। इस दक्षिणी राज्य में 60 साल में पहली बार द्रमुक और अन्नद्रमुक से इतर किसी दल की सरकार बनी है। शपथ के बाद पीएम मोदी ने उन्हें बधाई दी, जिसके जवाब में विजय ने राज्य के विकास के लिए केंद्र सरकार से पूरे सहयोग की उम्मीद जताई।

राज्यपाल ने उन्हें टोका

तमिलनाडु में टीवीके प्रमुख जोसेफ विजय ने रविवार को पूर्व निर्धारित प्रारूप से हटकर और अपनी शक्ति एवं सामर्थ्य को दर्शाने के लिए हाथ के इशारे करके शपथ ग्रहण समारोह को एक प्रभावशाली शपथ भाषण में बदलने का प्रयास किया। हालांकि, राज्यपाल राजेंद्र विश्वनाथ आलेंकर ने हस्तक्षेप किया। राज्यपाल शुरू करते ही विजय ने पूर्व निर्धारित प्रारूप से हटकर बोलना शुरू किया, मै. सी. जोसेफ विजय, भारत के विधिवत स्थापित सिद्धान्त के प्रति निष्ठावान रहूँगा।



सीएम बनते ही तीन ऑर्डर

- घरेलू उपभोक्ताओं के लिए 200 यूनिट फ्री बिजली देने वाली फाइल पर हस्ताक्षर किए
- महिलाओं की सुरक्षा के लिए एक विशेष बल बनाने वाली फाइल साइन की
- एटी ड्रस स्वर्ण बचत का आदेश दिया जारी

असम में कल, पुडुचेरी में 13 मई को शपथ

असम में भाजपा की विधायक दल की बैठक हुई, इसमें हिमंता बिस्वा सरमा को फिर विधायक दल का नेता चुना गया। हिमंता 12 मई को सुबह 11 बजे लगातार दूसरी बार राज्य के मुख्यमंत्री पद की

शपथ लेंगे। वहीं पुडुचेरी में एन. रामास्वामी 13 मई को शपथ लेंगे। एनडीए के नेताओं ने लोक भवन में आचार्य से मुलाकात की और शर्मा के नेतृत्व में सरकार गठन का दावा पेश किया।

विजय की मां बोलीं- बेटे पर पूरा भरोसा

मंच के सामने मौजूद विजय के माता-पिता भावुक हो गए। विजय की मां शोभा चंद्रशेखर ने नयी जिम्मेदारी को लेकर अपने बेटे पर पूरा भरोसा जताते हुए कहा, विजय इसे अच्छी तरह निभायेगा। मुझे उसपर पूरा विश्वास है। अभिनेत्री तृषा सहित फिल्म जगत की कई हस्तियां समारोह में शामिल हुईं।

कुर्सी संभालते ही विजय ने पीएम को कहा धन्यवाद

मुख्यमंत्री बनने के तुरंत बाद देश के प्रधानमंत्री नरेंद्र मोदी ने उन्हें इस नई जिम्मेदारी के लिए अपनी खास शुभकामनाएं दीं। प्रधानमंत्री की इस बधाई के बाद नए मुख्यमंत्री विजय ने भी उन्हें धन्यवाद दिया और अपने राज्य के विकास के लिए केंद्र सरकार से पूरे सक्रिय समर्थन और सहयोग की उम्मीद जताई है।

खबर संक्षेप

रियल एस्टेट एजेंट ने की 15 करोड़ की धोखाधड़ी नई दिल्ली। गुरुग्राम पुलिस ने जमीन बेचने का झांसा देकर करोड़ों रुपये की ठगी करने के आरोप में एक रियल एस्टेट कंपनी के 50 वर्षीय मालिक को गिरफ्तार किया है। आरोपी की पहचान नोएडा के सेक्टर-75 निवासी महेश मुगाम के रूप में हुई है। 20 जनवरी को एक व्यक्ति ने शिकायत दर्ज कराई थी। कि 'निरॉन इन्फ्रा कंस्ट्रक्शन सॉल्यूशंस' कंपनी ने उसे हरियाणा में पलवल जिले के घुघेरा गांव में लगभग 11.33 एकड़ जमीन बेचने का भरोसा दिलाते हुए दस्तावेज दिखाए थे। आरोपी ने एक अगस्त 2024 को जमीन बेचने का समझौता किया।

गैस एजेंसी से कोई लेना-देना नहीं, मेरे खिलाफ कोई मामला नहीं: पूनम

हरिभूमि न्यूज ►► रायपुर

महामुंद जिले में डेढ़ करोड़ की गैस गबन के मामले में पूर्व राज्य मंत्री एवं भाजपा के वरिष्ठ नेता पूनम चंद्राकर ने कहा है कि उनका संबंधित गैस एजेंसी से कोई ताल्लुक नहीं है। उन्होंने स्पष्ट किया कि गौरव गैस एजेंसी के प्रोपाइटर उनके बड़े भाई धनंजय चंद्राकर हैं और मामले में गिरफ्तार पंकज चंद्राकर उनके बड़े भाई धनंजय चंद्राकर का दामाद है, जो उक्त एजेंसी की देखरेख करता आ रहा है। पंकज स्वयं राजनीति में सक्रिय है और उसे मीडिया में संचालक लिखे जाने पर भी पूनम चंद्राकर ने आपत्ति दर्ज कराई है। पूनम चंद्राकर ने कहा है कि ऐसे मामलों में उनका नाम लिखा जाना सरासर गलत है। उन्होंने कहा कि आज ►►शेष पेज 6 पर



अमेरिका का 9-सूत्री प्लान बनाम ईरान का 14-सूत्री ड्राफ्ट ईरान के 14-सूत्री प्लान से हिल गया व्हाइट हाउस

दुबई/ वाशिंगटन। वैश्विक भू-राजनीति में उस वक्त बड़ी हलचल मच गई, जब ईरानी राष्ट्रपति मसूद पेजेशकियन ने अमेरिका और पश्चिमी देशों को कड़ा संदेश दिया। उन्होंने साफ शब्दों में कहा कि अंतरराष्ट्रीय ताकतों के साथ किसी भी तरह की बातचीत को ईरान का आत्मसमर्पण या पीछे हटना नहीं माना जाना चाहिए। उनका मानना है कि ईरान अपने लोगों की सुरक्षा और राष्ट्रीय हितों की रक्षा के लिए पूरी ताकत के साथ मैदान में खड़ा है। हाल ही में अमेरिका की ओर से मध्य पूर्व में युद्ध रोकने के लिए दिए गए शांति प्रस्ताव पर ईरान ने अपनी प्रतिक्रिया ►►शेष पेज 6 पर



कतर, सऊदी अरब और यूएई में बहुत घबराहट

कड़े ईरानी जवाब के बाद वाशिंगटन में लगातार आपात बैठकों का दौर जारी है। अमेरिकी अधिकारी अब ईरान के इस 14-सूत्री प्रस्ताव का कूटनीतिक और सेन्य विश्लेषण कर रहे हैं। वहीं, खाड़ी देशों कतर, सऊदी अरब और यूएई में बहुत घबराहट है, क्योंकि किसी भी बड़े युद्ध का सीधा असर उनके तेल व्यापार और सुरक्षा पर पड़ेगा।

नैतिकता के उल्लंघन पर सेवाएं समाप्त

एयर इंडिया ने तीन साल में निकाले 1000 कर्मों

एजेसी ►► मुंबई

टाटा समूह की एयरलाइन कंपनी एयर इंडिया ने पिछले तीन साल में नैतिकता संबंधी मुद्दों के उल्लंघन के मामलों में 1,000 से अधिक कर्मचारियों की सेवाएं समाप्त की हैं। कंपनी के सीईओ एवं प्रबंध निदेशक कैपबेल विल्सन ने बैठक में कहा कि हर वर्ष सैकड़ों कर्मचारियों को नियमों के उल्लंघन के कारण हटाया जाता है। विल्सन ने कहा कि हटाए गए कर्मचारियों में ऐसे लोग भी शामिल हैं जिन्होंने विमान से सामान की तस्करी की।

लगभग 24,000 कर्मचारी

वर्तमान में एयर इंडिया के पास लगभग 24,000 कर्मचारी हैं। कंपनी वित्तीय दबावों के बीच लागत में कटौती के उपाय भी कर रही है। इसके तहत वार्षिक वेतन वृद्धि रोक दी गई है। यदि पश्चिम एशिया की स्थिति में सुधार नहीं हुआ तो वालू वर्ष कंपनी के लिए बहुत कठिन हो सकता है।

पूजा पाठ

ड्रायस्टिक

(बिना बाँस की अगरबत्ती)

एक लगाओ घर महकाओ!

नितिन गौर जी: 9009500037, आशिष जैन: 6262044643

चिंतन

विजय के लिए चुनावी वादे निमाना बड़ी चुनौती

तमिलनाडु की राजनीति में अभिनेता से नेता बने विजय थलापति (सी. जोसेफ विजय) का उदय केवल एक चुनावी जीत नहीं, बल्कि राज्य की पारंपरिक राजनीति में बड़े बदलाव का संकेत है। उन्होंने रविवार को राज्य के मुख्यमंत्री के रूप में शपथ ग्रहण कर ली। दो साल पुरानी पार्टी तमिलनाा वेत्री कडगम (टीवीके) ने विधानसभा चुनाव में 108 सीटें जीतकर यह साबित कर दिया कि जनता अब पुराने राजनीतिक समीकरणों से आगे बढ़कर नए विकल्प तलाश रही है, लेकिन अब विजय के सामने सबसे बड़ी चुनौती जनता से किए गए भारी-भरकम वादों को पूरा करने की है। तमिलनाडु में पिछले कई दशकों से द्रविड़ राजनीति का दबदबा रहा है। डीएमके और एआईडीएमके जैसी पार्टियों ने राज्य की सत्ता को लगभग अपने बीच ही सीमित रखा। ऐसे में विजय का मुख्यमंत्री बनना ऐतिहासिक माना जा रहा है। हालांकि राजनीति में लोकप्रियता जितनी तेजी से मिलती है, उतनी ही तेजी से जनता उम्मीदें भी पाल लेती है। यही उम्मीदें अब विजय सरकार की सबसे कठिन परीक्षा बनने वाली हैं। टीवीके को पूर्ण बहुमत नहीं मिला है। सरकार बनाने के लिए कांग्रेस, सीपीआई, सीपीएम, वीसीके और आईएएमएल जैसे दलों का समर्थन लेना पड़ा। फिलहाल सरकार संख्या बल पर सुर्खित दिखाई देती है, लेकिन गठबंधन सरकारों में स्थिरता हमेशा एक चुनौती होती है। इसमें भी बड़ी चुनौती उनकी चुनावी घोषणाएं हैं। महिलाओं को हर महीने 2500 रुपये की सहायता, प्रत्येक परिवार को छह मुफ्त गैस सिलेंडर, गरीब परिवारों की बेटियों की शादी में 8 ग्राम सीना और सिल्क साड़ी जैसी योजनाएं सुनने में आकर्षक जरूर लगती हैं, लेकिन इनके लिए भारी बाजट की आवश्यकता होगी। तमिलनाडु पहले से ही घाटे और कर्ज के दबाव से गुजर रहा है। ऐसे में यदि सरकार केवल लोकलुभावन योजनाओं पर अधिक ध्यान देती है तो राज्य की आर्थिक स्थिति पर गंभीर असर पड़ सकता है। यही कारण है कि राजनीतिक विश्लेषक विजय को केंद्र सरकार के साथ बेहतर तालमेल रखने की सलाह दे रहे हैं। उसे बुनियादी ढांचे, निवेश, समीकडक्टर, रक्षा उद्योग, शिक्षा नीति और रोजगार परियोजनाओं के लिए केंद्र के सहयोग की आवश्यकता है। यदि विजय केंद्र के साथ व्यावहारिक संबंध बनाए रखवें हैं तो राज्य को आर्थिक सहायता और नई परियोजनाओं का लाभ मिल सकता है। राजनीतिक दृष्टि से भी यह संबंध महत्वपूर्ण होंगे। अल्पमत जैसी स्थिति में किसी भी सरकार को स्थिर बनाए रखने के लिए दिल्ली से अच्छे रिश्ते अपेक्ष्य रूप से मददगार साबित होते हैं। इसलिए विजय को भावनात्मक राजनीति के बजाय व्यावहारिक और संतुलित राजनीति अपनानी होगी। दूसरी तरफ, प्रशासनिक अनुभव की कमी भी विजय के सामने बड़ी चुनौती है। फिल्यों में नायक बनना और वास्तविक शासन चलाना दो अलग-अलग बातें हैं। बेरोजगारी, महंगाई, कानून-व्यवस्था, शिक्षा और स्वास्थ्य जैसे मुद्दों पर सरकार की कार्यशैली जल्द ही परखी जाएगी। यदि सरकार वादों को समय पर पूरा नहीं कर पाई तो जनता का भरोसा कमजोर पड़ सकता है। तमिलनाडु की जनता ने विजय को केवल अभिनेता के रूप में नहीं, बल्कि उम्मीद और बदलाव के प्रतीक के रूप में सत्ता सौंपी है, लेकिन राजनीति में असली पहचान लोकप्रियता से नहीं, बल्कि शासन क्षमता से बनती है। विजय के सामने अब सबसे बड़ी चुनौती चुनावी वादों, आर्थिक संतुलन, गठबंधन की मजबूरियों और प्रशासनिक अनुभव की कमी के बीच सही रास्ता चुनने की है।

आर्थिकी

सतीश सिंह



महंगाई की मार से धीमी पड़ती विकास की रफ्तार

वैश्विक अर्थव्यवस्था इस समय ऐसे दौर से गुजर रही है, जहां युद्ध, भू-राजनीतिक तनाव, ऊर्जा संकट और बाधित आपूर्ति श्रृंखलाएं विकास की गति पर भारी पड़ती दिखाई दे रही हैं। दुनिया भर में खाद्य पदार्थों, ईंधन और आवश्यक वस्तुओं की कीमतों में लगातार वृद्धि ने महंगाई को फिर वैश्विक चिंता के केंद्र में ला खड़ा किया है। इसका सीधा असर विकासशील देशों की अर्थव्यवस्थाओं पर पड़ रहा है और भारत भी इससे अछूता नहीं है। संयुक्त राष्ट्र से जुड़े संयुक्त राष्ट्र खाद्य एवं कृषि संगठन (एफएओ) के अनुसार वैश्विक खाद्य कीमतें पिछले तीन वर्षों के उच्चतम स्तर पर पहुंच चुकी हैं। अप्रैल महीने में फ़ूड कमोडिटी प्रेस इंडेक्स में 1.6 प्रतिशत की वृद्धि दर्ज की गई, जो पिछले वर्ष की तुलना में 2.5 प्रतिशत अधिक है। इसके पीछे सबसे बड़ा कारण अमेरिका और ईरान के बीच जारी संघर्ष है, जिसने वैश्विक व्यापार और ऊर्जा आपूर्ति को गंभीर रूप से प्रभावित किया है। ईरान युद्ध को दस सप्ताह से अधिक समय बीत चुका है और हॉर्मुज जलडमरूमध्य अब भी पूरी तरह सामान्य नहीं हो पाया है। यह वही सामरिक समुद्री मार्ग है, जिससे दुनिया के लगभग 20 प्रतिशत तेल और गैस की आपूर्ति होती है। इस मार्ग में व्यवधान आने से वैश्विक आपूर्ति श्रृंखला पर गहरा असर पड़ा है। ईंधन, उर्वरक, खाद्यान्न और अन्य आवश्यक वस्तुओं की आवाजाही प्रभावित हुई है, जिसके कारण उनकी कीमतों में तेज उछाल आया है। सबसे अधिक प्रभाव खाद्य तेलों पर दिखाई दे रहा है। कच्चे तेल की बढ़ती कीमतों ने बायो-फ़्यूल की मांग बढ़ा दी है, जिसके कारण वॉजेटबल ऑयल की कीमतें मार्च की तुलना में अप्रैल महीने में लगभग 6 प्रतिशत बढ़ गई हैं। यह जुलाई 2022 के बाद का सबसे ऊंचा स्तर है। अनाज की कीमतों में भी लगातार तेजी बनी हुई है। यदि यह संकट लंबा खिंचता है, तो आने वाले समय में वैश्विक खाद्य संकट की आशंका से इनकार नहीं किया जा सकता।

भारत में भी महंगाई के संकेत स्पष्ट रूप से दिखाई देने लगे हैं। अप्रैल महीने में दैनिक उपयोग की 20 में से 16 वस्तुओं की कीमतों में वृद्धि दर्ज की गई। खाने के तेल, टमाटर और अन्य आवश्यक वस्तुओं की कीमतों में भारी बढ़ोतरी ने खुदरा महंगाई को लगभग 4 प्रतिशत के स्तर तक पहुंचा दिया है। महंगाई का असर केवल रसोई तक सीमित नहीं रहता, बल्कि घर पर धीरे-धीरे पूरी अर्थव्यवस्था की गति को प्रभावित करता है। पैकेजिंग सामग्री, ऊर्जा और परिवहन लागत बढ़ने से एफएमसीजी सेक्टर की कंपनियों की इनपुट लागत बढ़ गई है। आने वाले महीनों में साबुन, तेल, बिस्किट और अन्य रोजमर्रा की वस्तुएं और महंगी हो सकती हैं। इसका सीधा असर आम आदमी की जेब पर पड़ेगा। अंतरराष्ट्रीय बाजार में ब्रेट क्रूड की कीमतों में भारी वृद्धि दर्ज की गई है। यूरिया, एल्युमीनियम, सोया तेल और गेहूं जैसी आवश्यक वस्तुएं भी महंगी हुई हैं। इसका असर उद्योगों, निर्माण क्षेत्र और कृषि लागत पर स्पष्ट रूप से दिखाई देने लगा है। कृषि क्षेत्र विशेष रूप से प्रभावित हो रहा है, क्योंकि उर्वरक, डीजल और परिवहन महंगे होने से खेती की लागत बढ़ रही है। इससे खाद्य कीमतों में और वृद्धि होने की संभावना है। महंगाई बढ़ने का सबसे बड़ा दुष्प्रभाव यह है कि लोगों की आय का बड़ा हिस्सा भोजन, ईंधन और रोजमर्रा के खर्चों में निकल जाता है, जिससे बचत घट जाती है। बचत कम होने से बैंकों और वित्तीय संस्थानों के पास निवेश के लिए पूंजी भी कम होती है। परिणामस्वरूप उद्योगों का विस्तार धीमा पड़ने लगता है। यही कारण है कि भारतीय रिजर्व बैंक ने हालिया मौद्रिक समीक्षा में नीतिगत दरों को यथावत रखा है। केंद्रीय बैंक का उद्देश्य महंगाई को नियंत्रित करना है, लेकिन ऊंची ब्याज दरों का असर निवेश और उपभोग दोनों पर पड़ता है। कर्ज महंगा होने से उद्योगों के विस्तार की गति धीमी होती है और नए निवेश प्रभावित होते हैं। इससे रोजगार के अवसरों पर भी असर पड़ता है। विशेष रूप से एमएसएमई सेक्टर पर इसका दबाव अधिक दिखाई दे रहा है। छोटे और मध्यम उद्योग पहले ही ऊंची लागत और सीमित पूंजी से जूझ रहे हैं। अब ऊर्जा, परिवहन और कच्चे माल की बढ़ती कीमतों ने उनकी चुनौतियां और बढ़ा दी हैं। यदि स्थिति लंबे समय तक बनी रही, तो उत्पादन में गिरावट और रोजगार संकट गहरा सकता है। दरअसल, महंगाई केवल कीमतों में वृद्धि नहीं है, यह आर्थिक संतुलन को प्रभावित करने वाली वह प्रक्रिया है, जो धीरे-धीरे विकास की गति को कमजोर कर देती है। जब आम आदमी की क्रय शक्ति घटती है, उद्योगों की लागत बढ़ती है, निवेश धीमा पड़ता है और रोजगार के अवसर कम होते हैं, तब आर्थिक विकास की रफ्तार स्वतः कम हो जाती है।

(लेखक एस्वीआई में एसीएम हैं, ये उनके अपने विचार हैं।)

चुनावी हिंसा से कब मिलेगी मुक्ति?



विचार

डॉ. संजय शुक्ला

पचहतर बरस पुराना भारतीय लोकतंत्र तमाम सुधारों के बावजूद आज भी चुनावी हिंसा जैसे बड़ी चुनौतियों से जूझ रहा है। हाल ही में पश्चिम बंगाल सहित पांच राज्यों के विधानसभा चुनाव संपन्न हुए हैं। लेकिन बंगाल में चुनावी नतीजे के बाद एक बार फिर से चुनावी हिंसा और अराजकता भड़क उठी। बंगाल में ममता बनर्जी की नेतृत्व वाले तुणमूल कांग्रेस 'टीएमसी' के करारी हार के बाद भाजपा और टीएमसी कार्यकर्ताओं के बीच झड़पों की अनेक घटनाएं हुई हैं। हिंसा के बीच भाजपा के शीर्ष नेता और मुख्यमंत्री शुभेंद्र अधिकारी के पीए चंद्रनाथ रथ की गोली मारकर हत्या कर दी गई। इस हिंसा में अभी तक चार लोगों की मौत की पुष्टि हुई है तथा पुलिस सहित अनेक लोग घायल हुए हैं। हिंसा के दौरान घरों और पार्टी दफ्तरों में तोड़फोड़, आगजनी तथा बमबाजी की घटनाएं हुई हैं। राज्य में चुनाव परिणाम के बाद हिंसा के 200 से ज्यादा मामले दर्ज हुए हैं जिसमें 500 से ज्यादा लोगों की गिरफ्तारियां हुई हैं वहीं 1100 से अधिक लोगों को एहतियातन हिरासत में रखा गया है। बंगाल की नयी सरकार के लिए पहली प्राथमिकता इस चुनावी हिंसा पर काबू पाना होगा। हालांकि सरकार ने इस दिशा में ताबडुतोड़ प्रयास शुरू कर दिया है।

गौरतलब है कि पश्चिम बंगाल देश विभाजन के बाद से ही हिंसा के लंबे दौर का गवाह रहा है। इस राज्य में चुनावी हिंसा का लंबा इतिहास रहा है। राज्य में लोकसभा, विधानसभा से लेकर नगरीय प्रशासन और पंचायत चुनावों के दौरान हिंसा आम बात है। साल 1967 में नक्सलबाड़ी में किसानों के शोषण के विरोध में पैदा हुआ नक्सलवादी आंदोलन ने पूरे देश में हिंसा को एक नया स्वरूप दे दिया था जिससे छत्तीसगढ़ सहित अन्य राज्य भी प्रभावित रहे। 1971 में सिद्धार्थ शंकर रे की सरकार ने नक्सलवादी आंदोलन के खिलाफ निर्णायक जंग छेड़ा लेकिन इसके बाद राज्य में राजनीतिक हत्याओं और हिंसा का दौर शुरू हो गया। सत्तर के दशक में राज्य में वामपंथ की जड़ें

मजबूत होने के बाद लेफ्ट पार्टियों ने चुनावी नतीजे अपने पक्ष में करने के लिए हिंसा को बढ़ावा दिया। बंगाल की सत्ता में वाम मोर्चा के काबिज होने के बाद 1977 से 2011 तक कोई भी चुनाव हिंसा मुक्त नहीं रहा बल्कि इन 34 सालों के दौरान राजनीतिक हत्याएं और झड़पें आम थीं। इस दौर में सत्तारूढ़ पार्टी पर विपक्षी नेताओं और कार्यकर्ताओं को निशाना बनाने के आरोप लगातार लगते रहे। एक रिपोर्ट के मुताबिक 1977 से 1996 तक राज्य में 28 हजार लोगों की मौत राजनीतिक हिंसा में हुई। एक अन्य जानकारी के मुताबिक 2016 से 2026 तक बंगाल में चुनावी हिंसा साल 2016 के विधानसभा चुनाव में 172 मामले दर्ज हुए तो 2021 के चुनाव में बढ़कर 278 हो गई। चुनावी हिंसा में बढ़तीरी पंचायत चुनावों में भी देखी गई।

पश्चिम बंगाल के राजनीतिक पटल पर साल 1998 में ममता बनर्जी के तुणमूल कांग्रेस का उदय हुआ। साल 2011 में सत्ता में 'टीएमसी' के काबिज होने के बाद भी राज्य में राजनीतिक और चुनावी हिंसा का पैटर्न नहीं बदला बल्कि इस पार्टी ने भी राज्य में अपनी सत्ता बरकरार रखने के लिए हिंसा को प्रोत्साहित किया। राजनीतिक विश्लेषकों की मानें तो ममता बनर्जी की पार्टी ने विभिन्न चुनावों के दौरान और इसके बाद भी विरोधियों को धमकाने के लिए हिंसा की सारी हदें लांघ दी। टीएमसी सरकार के दौरान राज्य में घटित राजनीतिक और गैर राजनीतिक हिंसा, महिलाओं के साथ दुष्कर्म और जबरिया जमीन हथियाने की घटनाओं में सीधे तौर पर 'टीएमसी' नेताओं और कार्यकर्ताओं की संलिप्तता उजागर हुई। इधर हिंसा और अनाचार के आरोपितों को सरकार और प्रशासन द्वारा लगातार संरक्षण मिलते रहा जो राजनीति के अपराधीकरण का अदद उदाहरण है। राजनीतिक पंडितों के अनुसार बंगाल का हालिया चुनाव परिणाम 'टीएमसी' के भय, आतंक और अत्याचार का ही प्रतीकार है।

बीते दशकों में पश्चिम बंगाल के चुनावी हिंसा पर गौर करें तो साल 2019 के लोकसभा चुनाव के दौरान 15 लोग मारे गए थे। 2021 के विधानसभा चुनाव के परणाम के बाद राज्य में व्यापक पैमाने पर राजनीतिक हिंसा हुई थी। इस दौरान हुई हत्या,

बलात्कार, आगजनी और तोड़फोड़ ने लोकतंत्र को शर्मसार कर दिया। इस दौरान राज्य में चुनावी हिंसा के 300 मामले दर्ज किए गए। इस हिंसा में में 58 लोगों की मौत हुई थी वहीं किशोरियों और महिलाओं के साथ सामूहिक दुष्कर्म के मामले भी सामने आए थे। इसी राज्य में 2023 के पंचायत चुनाव में भीषण हिंसा हुई थी जिसमें 45 लोगों की मौत हुई थी। साल 2024 के लोकसभा चुनाव में 10 लोगों की मौत हुई। आई कौन्सिलनट लोकेशन एंड इवेंट डेटा प्रोजेक्ट 'एसीएलईडी' के मुताबिक साल 2020 से अब तक चुनावी हिंसा के कुल घटनाओं के लगभग 35

फीसदी मामले और 51 फीसदी मौतें बंगाल में दर्ज हुए हैं। रिपोर्ट के अनुसार इस दौरान चुनावी हिंसा के कुल 2593 मामले दर्ज हुए जिसमें 904 घटनाएं अकेले बंगाल में दखिल हुए। इसी प्रकार उक्त हिंसा में 329 लोगों की जान गई जिसमें 168 लोग बंगाल के थे। बहरहाल बंगाल में चुनावी नतीजे के बाद सत्ता हस्तांतरण के दौरान जिस पैमाने पर हिंसा

अलबत्ता केवल बंगाल ही नहीं बल्कि उत्तरप्रदेश, बिहार, उत्तरप्रदेश, महाराष्ट्र, झारखंड, ओडिशा, असम, जम्मू-कश्मीर और पूर्वोत्तर राज्यों में भी चुनावों के दौरान व्यापक पैमाने पर हिंसा होते रही है। लोकसभा से लेकर पंचायत चुनावों के दौरान माओवाद प्रभावित छत्तीसगढ़, महाराष्ट्र, आंध्रप्रदेश, मध्यप्रदेश, झारखंड और ओडिशा में नक्सलियों ने अनेक राजनीतिक हिंसा को अंजाम दिया था। इस हिंसा में विभिन्न राजनीतिक दलों से जुड़े नेताओं, कार्यकर्ताओं, ग्रामीणों सहित सुरक्षा बलों और मतदान दलों के सदस्यों के मारे जाने या घायल होने की घटनाएं घटित हुई हैं। बिलासख देश में बढ़ रहे चुनावी और राजनीतिक हिंसा के लिए सीधे तौर पर हमारी राजनीतिक व्यवस्था ही जवाबदेह है। चुनावी आयोग और सुप्रीम कोर्ट के तमाम जतन और चिंताओं के बावजूद राजनीति में धनबल और बाहुबल का प्रभाव लगातार बढ़ रहा है।

ऐनेकन प्रकारण सत्ता हासिल करने के हनक के चलते देश में धर्म और जाति आधारित वोटबैंक की

राजनीति उफान पर है। विडंबना है कि अब राजनीति के निशाने पर धर्म, जाति, भाषा और क्षेत्रीयता होने लगा है। हिंसा के हालिया दौर पर गौर करें तो राजनीतिक हिंसा अब केवल राजनीतिक विचारधारा का परस्पर टकराव न होकर सांप्रदायिक और जातिगत स्वरूप में सामने आने लगा है। इसका असर देश की एकता -अखंडता और सौहार्द के ताने-बाने पर दृष्टिगोचर हो रहा है।

गौरतलब है कि चुनाव को लोकतंत्र का महापर्व कहा जाता है लेकिन चुनावी हिंसा के चलते चुनावों की निष्पक्षता और स्वतंत्रता प्रभावित होती है। देश में कालांतर में चुनावों के प्रभावित हो रहे हैं। दश में कालांतर में चुनावों को धमकाने,मतदान केंद्रों पर हिंसा और बमबारी, मतदान दलों को धमकाकर जबरिया वोट डालना, मतपेटियों को लूटने जैसी घटनाएं होते रही हैं लेकिन ईवीएम तथा व्यापक सुरक्षा व्यवस्था के चलते ऐसे अपराधों पर काफी अंकुश लगा है। अलबत्ता चुनावी हिंसा से जहां नागरिकों के राजनीतिक और मौलिक अधिकारों का हनन हो रहा है वहीं इससे अनेक अयोग्य व अपराधी संसद और विधानसभाओं में पहुंच रहे हैं जिससे लोकतंत्र के मंदिर की मर्यादा खंडित हो रही है। एसोसिएशन फॉर डेमोक्रेटिक रिफॉर्मस 'एडीआर' के मुताबिक 18 वीं लोकसभा में आपराधिक पुष्टभूमि वाले 46 फीसदी यानि 25।सांसद हैं। इनमें से 31 फीसदी पर हत्या, बलात्कार और अपहरण जैसे आरोप हैं यह आंकड़ा साल 2009 के बाद सबसे अधिक है। इसी प्रकार देश भर के विधानसभाओं के 45 फीसदी विधायकों ने अपने उपर आपराधिक मामले घोषित किए हैं। बंगाल में संपन्न हालिया चुनाव के बाद नवीन विधानसभा के 65 फीसदी विधायकों पर आपराधिक मामले दर्ज हैं जबकि 2021 के विधानसभा में यह आंकड़ा 49 फीसदी था। अन्य राज्यों में भी दागी विधायकों की संख्या सोचनीय है। गौरतलब है कि राजनीतिक हिंसा से देश में आर्थिक और राजनीतिक अस्थिरता का भी खतरा बढ़ता है जिसके चलते महंगाई, बेरोजगारी और अपराध के आंकड़ों में बढ़ोतरी होती है। लिहाजा आजादी के अमृतकाल में देश के राजनीतिक व्यवस्था को हिंसा और भयमुक्त करने की जरूरत है ताकि आम जनता का भरोसा चुनाव और लोकतांत्रिक व्यवस्था के प्रति कायम रहे। इस दिशा में राजनीतिक दलों को आत्ममंथन करने की जरूरत है आखिरकार यह लोकतंत्र के अशुष्णता से जुड़ा मुद्दा है।

(ये लेखक के अपने विचार हैं।)

चेतना का मूल आधार है अस्तित्व का ज्ञान

जब हम दर्शनशास्त्र का अध्ययन करते हैं, तो हमें यह ज्ञान होता है कि संपूर्ण विश्व एक है। आध्यात्मिक, भौतिक, मानसिक तथा प्राण-जगत भिन्न-भिन्न नहीं हैं। समस्त विश्व, यहां से वहां तक, एक है। बात इतनी ही है कि अलग-अलग दृष्टिकोण से देखे जाने के कारण वह विभिन्न प्रतीत होता है। 'मैं शरीर हूं, इस भावना से जब तुम अपनी ओर देखते हो तो यह भूल जाते हो कि मैं मन भी हूं'। और, जब तुम अपने को मनोरूप में देखने लगते हो, तो तुम्हें अपने शरीरत्व की विस्मृति हो जाती है। विरामान वस्तु केवल एक है और वह तुम हो। वह तुम्हें जड़ या शरीर के रूप में अथवा मन या आत्मा के रूप में दिख सकती है। जन्म, जीवन, मरण ये सब भ्रम मात्र हैं। न कोई कभी मरता है और ना कोई कभी जन्म लेता है। होता इतना ही है कि मनुष्य एक स्थिति से दूसरी स्थिति में चला जाता है। लोगों को मृत्यु से इतना भय पाते देख मुझे बहुत दुख होता है। वे मानो जीवन को पकड़ कर रखने की सतज चेष्टा करते रहते हैं। वे कहते हैं कि मृत्यु के बाद हम या आत्मा के रूप में दिख सकती हैं। यदि कोई आए और उन्हें बताए कि मृत्यु के बाद भी वे विद्यमान रहेंगे, तो वे कितने आनंदित होते हैं? वस्तुतः मनुष्य के अमरत्व में मैं अविश्वास ही किस तरह कर सकता हूं? मैं मृत हूं, यह कल्पना ही मैं किस प्रकार कर सकता हूं? तुम यदि अपने को मृत सोचने की कोशिश करो तो देखोगे कि तुम अपने मृत शरीर को देखने के लिए वर्तमान हो ही। जीवन का अस्तित्व एक ऐसा आश्चर्यमय सत्य है कि तुम एक क्षण भी उसका विस्मरण नहीं कर सकते।




पहिए बनने शुरू

पुरी: महाराणा सेवायत (पुरुैली बढई) के नाम से जाने जाने वाले कारीगर, सालाना रथ यात्रा से पहले भगवान जगन्नाथ, भगवान बलभद्र और देवी सुमन्ना के लिए रथों के लकड़ी के पहिए बना रहे हैं। पहिए बनाने की प्रक्रिया ओडिशा के पुरी में बुधवार से शुरू हुई।

करंट अफेयर

गड्डे भरना नेताओं के बस की बात क्यों नहीं?

ब्रिटेन में सड़कों के गड्ढे न सिर्फ सुरक्षा के लिए गंभीर खतरा है, बल्कि ये वाहनो को नुकसान पहुंचाने के साथ लोगों की रोजमर्रा की परेशानी और नाराजगी की बड़ी वजह भी हैं। स्थानीय निकाय चुनावों के दौरान यह मुद्दा और भी उभरकर सामने आता है क्योंकि अधिकांश सड़कों का रखरखाव स्थानीय प्रशासन की जिम्मेदारी है। अप्रैल में हुए एक सर्वेक्षण में पाया गया कि सात मई के लिए निर्धारित चुनावों में पूरे ब्रिटेन में मतदाताओं के लिए सड़कों की हालत सबसे प्रमुख स्थानीय मुद्दा रही। 'द एस्पाक्ट इंडस्ट्री एलायंस' (एआईए) की 2025 की रिपोर्ट बताती है कि इंग्लैंड और वेल्स के स्थानीय सड़क नेटवर्क का 17 प्रतिशत हिस्सा खराब हालत में है। रिपोर्ट के अनुसार मरम्मत के लंबित कार्य को पूरा करने में 12 साल लगेंगे और 16.81 अरब पाउंड खर्च होंगे। नेताओं के लिए गड्ढे भरने के आंकड़े गिनाकर वोट बटोरना आसान है, लेकिन इससे समस्या की जड़ नहीं सुलझती। गड्ढे अचानक नहीं बनते, होता यूं है कि सामान्य डामर सड़कों में बिंदुमेन समय के साथ पुराना और भुरभुरा हो जाता है। वाहनो के बोझ से सड़क की सतह पर दरारें पड़ने लगती हैं। इन दरारों में पानी घुस जाता है और सर्दियों में जमने-पिघलने के चक्र तथा वाहनो के दबाव से ये दरारें चौड़ी होती जाती हैं।



इंग्लिश हेरिटेज अब अपनी 13 साइटों पर ब्राउन ब्रेड आइसक्रीम बेच रहा है, जिसे वह 'ब्रेड के बाद सबसे अच्छी कटी हुई चीज' बताता है, जो जॉर्जियाई रेसिपी से प्रेरित है। स्वाद की घोषणा में ब्राउन ब्रेड आइसक्रीम तक पहुंचने से पहले इंग्लिश हेरिटेज द्वारा परमेसन और ककड़ी जैसे कई और विचित्र जॉर्जियाई स्वादों को आजमाने का उल्लेख किया गया है। ऐतिहासिक व्यंजनों से आगंतुकों को लुभाने के अपने प्रयासों में इंग्लिश हेरिटेज अकेली नहीं है। एडिनबर्ग में, नेशनल ट्रस्ट फॉर स्कॉटलैंड के ग्लेडस्टोन्स लैंड में डेयरी से जुड़ा एक आइसक्रीम पार्लर है, जो 1904 में बहा बना था। यह संपति 1770 की रेसिपी के आधार पर बिगफॉल्वर और नींबू दही आइसक्रीम बेचती है, और आमतुलक कई अन्य तरह के स्वाद का भी मजा ले सकते हैं। ब्राउन ब्रेड आइसक्रीम, जिसे अपनी कैरेमेल पौष्टिकता के लिए पसंद किया जाता है, समकालीन खाने वालों के लिए अन्य ऐतिहासिक पेशकशों की तुलना में भले ही अधिक परिचित स्वाद हो सकती है, लेकिन पिछली शताब्दियों में ब्रिटेन में दशरों में पानी घुस जाता है और सर्दियों में जमने-पिघलने के विविधता से गुजरी है।

राजा हैं, फिर भी घमंडी ना बनें

एक राज्य में एक राजा रहता था जो बहुत घमंडी था। उसके घमंड के चलते आस पास के राज्य के राजाओं से भी उसके संबंध अच्छे नहीं थे। उसके घमंड की वजह से सारे राज्य के लोग उसकी बुवाई करते थे। एक बार उस गांव से एक साधु महात्मा गुजर रहे थे उन्होंने भी राजा के बारे में सुना और राजा को सबक सिखाने की सोची।साधु तेजी से राजमहल की ओर गए और बिना प्रहरियों से पूछे सीधे अंदर चले गए। राजा ने देखा तो वो गुस्से में भर गया। राजा बोला- ये क्या उदपड़ता है महात्मा जी, आप बिना किसी की आज्ञा के अंदर कैसे आ गए? साधु ने विनम्रता से उत्तर दिया- मैं आज रात इस सराय में रुकना चाहता हूं। राजा को ये बात बहुत बुरी लगी वो बोला- महात्मा जी ये मेरा राज महल है कोई सराय नहीं, कहीं और जाइये। साधु ने कहा- हे राजा, तुमसे पहले ये राजमहल किसका था? राजा- मेरे पिताजी का, साधु- तुम्हारे पिताजी से पहले ये किसका था? राजा- मेरे दादाजी का। साधु ने मुस्करा कर कहा- हे राजा, जिस तरह लोग सराय में कुछ देर रहने के लिए आते है वैसे ही ये तुम्हारा राज महल भी है जो कुछ समय के लिए तुम्हारे दादाजी का था, फिर कुछ समय के लिए तुम्हारे पिताजी का था, अब कुछ समय के लिए तुम्हारा है, कल किसी और का होगा। ये राजमहल जिस पर तुम्हें इतना घमंड है ये एक सराय ही है जहाँ एक व्यक्ति कुछ समय के लिए आता है और फिर चला जाता है। साधु की बातों ने राजा इतना प्रभावित हुआ कि सारा राजपाट, मान सम्मान छोड़कर साधु के चरणों में गिर पड़ा और महात्मा जी से क्षमा मांगी।



स्वच्छ भारत अभियान

मेरा हमेशा से यही मानना रहा है कि कोई भी सरकार तभी सफल हो सकती है जब समाज स्वयं राष्ट्र निर्माण में सक्रिय रूप से भाग ले। स्वच्छ भारत अभियान जैसे अनेक कार्यक्रम इसके प्रमुख उदाहरण हैं।

-नरेंद्र मोदी, प्रधानमंत्री

महरी संवेदनाएं

कांग्रेस के वरिष्ठ नेता और कर्नाटक के मंत्री डी. सुधाकर के निधन से गहरा दुःख हुआ। कांग्रेस विचारधारा के पथ्यदर्शक, उन्होंने अपना पूरा जीवन चित्पूर्ण और कर्नाटक के गरीबों की सेवा में व्यतीत किया। उनके परिवार के प्रति मेरी गहरी श्रद्धाएं।

- राहुल गांधी, सांसद, कांग्रेस

मां कामाख्या के दर्शन

असम का नया विधान भवन ब्रह्मपुत्र नदी के तट पर स्थित है, जहां से दुनिया का सबसे छोटा नदी द्वीप उमंगना दिखाई देता है। जब भी आप मां कामाख्या के दर्शन के लिए आए, उमंगना में बाबा के दर्शन अवश्य करें। इससे आपको यात्रा सफल होगी

- हिमंता बिसवा सरमा, सीएम, असम

डिजिटल क्रांति

हमारी डिजिटल क्रांति ने भारत को डिजिटल भुगतान के क्षेत्र में वैश्विक अग्रणी बना दिया है। आज बुनियादी ढांचा भी अमूर्तपूर्व गति से विकसित हो रहा है, भविष्योन्मुखी दृष्टिकोण के साथ आगे बढ़ रहा है। भारत तेजी से स्टार्टअप के मामले में दुनिया का तीसरा सबसे बड़ा इकोसिस्टम बन गया है।

- सकार चौधरी, सीएम, बिहार

हमारा पता

हरिभूमि कार्यालय

रिंग रोड नं. 2, गौरवपथ, बिलासपुर
फ़ोन: 401050,271016,कैक्स-271018
ई-मेल: haribhoomibsp@gmail.com
वेब-साइट: www.haribhoomi.com

खबर संक्षेप

गोदरेज प्रॉपर्टीज का 39,000 करोड़ बिक्री बुकिंग का लक्ष्य



नई दिल्ली। गोदरेज प्रॉपर्टीज ने चालू वित्त वर्ष 2026-27 में अपनी बिक्री बुकिंग 14 प्रतिशत बढ़ाकर 39,000 करोड़ रुपये करने का लक्ष्य तय किया है। आवासीय संपत्तियों की मजबूत मांग के चलते उसकी वृद्धि की रफ्तार जारी रहेगी। चैयरमैन प्रियोजशा गोदरेज ने कहा कि वैश्विक अनिश्चितताओं के बावजूद कंपनी को अपने लक्ष्य को हासिल करने में किसी बड़ी बाधा की आशंका नहीं है। हालांकि, पश्चिम एशिया में जारी संघर्ष की स्थिति पर कंपनी सतर्क नजर बनाए हुए है। उन्होंने कहा, /”आवास बाजार में मांग मजबूत बनी हुई है। आने वाले वर्ष को लेकर हम सकारात्मक हैं, हालांकि वैश्विक घटनाक्रमों पर नजर रखना जरूरी है।/”

एलटीटीएस के सीईओ चट्टा का वेतन 17 प्रतिशत घटा
नई दिल्ली। एलएंडटी टेक्नोलॉजी सर्विसेज की वार्षिक रिपोर्ट के अनुसार कंपनी के मुख्य कार्यपालक अधिकारी और प्रबंध निदेशक अमित चट्टा को वित्त वर्ष 2025-26 के लिए कुल 14.96 करोड़ रुपये का पारिश्रमिक या वेतन और भत्ते मिले हैं। यह राशि इससे पिछले साल की तुलना में 17.4 प्रतिशत कम है। वित्त वर्ष 2025-26 के लिए चट्टा के पारिश्रमिक में 5.77 करोड़ रुपये का मूल वेतन, 2.62 करोड़ रुपये का कमीशन और 1.68 करोड़ रुपये का परिवर्तनशील वेतन शामिल था। इसके अतिरिक्त, उन्हें पिछले कई वर्षों में दिए गए लक्ष्यकारी शेयर स्वामित्व योजना से संबंधित अनुलाभ के रूप में 4.88 करोड़ रुपये मिले। वार्षिक रिपोर्ट में कहा गया कि चट्टा के पारिश्रमिक का भुगतान अमेरिकी डॉलर में किया गया।

एक्जिम बैंक के लाभ में 32 फीसदी का इजाफा

नई दिल्ली। भारतीय निर्यात-आयात बैंक (एक्जिम बैंक) का वित्त वर्ष 2025-26 में शुद्ध लाभ 32 प्रतिशत बढ़कर 4,273 करोड़ रुपये रहा। बैंक ने वित्त वर्ष 2024-25 में 3,243 करोड़ रुपये का शुद्ध लाभ कमाया था। एक्जिम बैंक ने बताया कि पूरे वित्त वर्ष (2025-26) के दौरान उसका कुल कारोबार 13.31 प्रतिशत बढ़कर 4.50 लाख करोड़ पर पहुंच गया, जबकि शुद्ध ऋण पोर्टफोलियो लगभग 12 प्रतिशत की वृद्धि के साथ 2.07 लाख करोड़ रुपये रहा।

राशिफल

- 

मेघ

मन प्रसन्न रहेगा। परिवार में सुख-शान्ति रहेगी। घर-परिवार में धार्मिक कार्य होंगे। भवन के रख-रखाव एवं साज-सज्जा के कार्यों पर खर्च बढ़ेगा।
- 

वृष

आत्मविश्वास में कमी रहेगी। परिवार के स्वास्थ्य का ध्यान रखें। शैक्षिक कार्यों के सुखद परिणाम मिलेंगे। लेखनादि-बौद्धिक कार्यों से आय हो सकती है।
- 

मिथुन

मन प्रसन्न तो रहेगा, परन्तु फिर भी आत्मसंयत रहें। रहन-रहन भी अत्यवस्थित रहेगा। मित्रों का सहयोग मिलेगा। स्वास्थ का ध्यान रखें।
- 

कर्क

पिता के स्वास्थ्य का ध्यान रखें। भाग-दौड़ बढ़ेगी। कारोबार के लिए विदेश यात्रा के योग बन रहे हैं। भाइयों का सहयोग रहेगा। यात्रा के योग बन रहे हैं।
- 

सिंह

व्यर्थ के क्रोध से बचे। बातचीत में सन्तुलित रहें। स्वास्थ्य का ध्यान रखें। शैक्षिक कार्यों पर ध्यान दें। व्यवधान आ सकते हैं। आय में कमी आ सकती है।
- 

कन्या

अपनी भावनाओं को वश में रखें। नौकरी के लिए साक्षात्कारादि कार्यों में सफलता मिलेगी। शासन-सत्ता का सहयोग मिलेगा। मित्रों का सहयोग मिलेगा।
- 

तुला

पारिवारिक जीवन सुखमय रहेगा। शैक्षिक एवं शोभादि कार्यों के लिए किसी दूसरे स्थान पर जा सकते हैं। परिश्रम अधिक रहेगा। खर्चों में वृद्धि होगी।
- 

वृश्चिक

व्यर्थ के क्रोध से बचे। बातचीत में सन्तुलन बनाये रखें। किसी पुराने मित्र से भेंट हो सकती है। घर-परिवार में धार्मिक कार्य हो सकते हैं।
- 

धनु

मन में उतार-चढ़ाव रहेगा। संयत रहें। व्यर्थ के वाद-विवाद से बचे। शैक्षिक कार्यों के सुखद-परिणाम मिलेंगे। पिता के स्वास्थ्य का ध्यान रखें।
- 

मकर

आत्मसंयत रहें। माता के स्वास्थ्य का ध्यान रखें। लेखनादि-बौद्धिक कार्यों में व्यस्तता बढ़ेगी और आय के साधन भी बनेंगे। खर्च भी बढ़ेगा। रुचि बढ़ेगी।
- 

कुंभ

मन शान्त तो रहेगा। फिर भी वैयर्थीलता बनाये रखने का प्रयास करें। स्वास्थ्य का ध्यान रखें। धार्मिक संगीत के प्रति रुझान बढ़ सकता है।
- 

मीन

मन अशान्त तो हो सकता है। वाणी में मशरुता भी रहेगी। परिवार में शान्ति बनाये रखने के प्रयास करें। आय में कमी एवं खर्च अधिक की स्थिति हो सकती है।

पश्चिम एशिया संकट से ऊंचे बने रहेंगे कच्चे तेल के दाम : एडीबी

एजेसी ►► नई दिल्ली

पश्चिम एशिया संकट के लंबा खिंचने की आशंका के चलते कच्चे तेल के दाम अभी ऊंचे स्तर पर बने रहेंगे। एशियाई विकास बैंक (एडीबी) के मुख्य अर्थशास्त्री अल्बर्ट पार्क ने यह बात कही है। पार्क ने कहा, कच्चे तेल की कीमतें ऊंची रहने की आशंका के बीच हमारा अनुमान है कि नए परिदृश्य में यह 2026 में औसतन 96 डॉलर प्रति बैरल के स्तर पर रहेगा। 2027 में यह 80 डॉलर प्रति बैरल के स्तर पर रहेगा। इसलिए हमारा मानना है कि कच्चे तेल की कीमतें लंबे समय तक ऊंची रह सकती हैं। उन्होंने कहा कि वायदा कीमतें भी ऊंची बनी हुई हैं। हालांकि, उन्होंने कहा, 'हमने हमेशा हाज़िर बाज़ार की कीमतों और निकट के वायदा बाज़ार में एक तरह का प्रीमियम भी देखा है क्योंकि अभी कच्चे तेल की बहुत कमी है।'

एशियाई विकास बैंक ने कहा, भारत की वृद्धि दर घटेगी

वृद्धि दर अनुमान को घटाकर 4.7 फीसदी किया
एडीबी ने 29 अप्रैल को अपनी विशेष अद्यतन रिपोर्ट में 2026 के लिए एशिया प्रशांत के लिए वृद्धि दर के अनुमान को 5.1 प्रतिशत से घटाकर 4.7 प्रतिशत कर दिया है। खाद्य उत्पादन पर एल नीलो के असर के बारे में पूछे जाने पर पार्क ने कहा, बेशक, यह बहुत अनिश्चित है।
भारत का असर दूसरे देशों पर भी पड़ता है
जाहिर है जब भी भारत में फसल खराब होती है, तो हमें एक समस्या होती है, ज्यादा कीमतों के साथ। चावल के वैश्विक व्यापार में भारत का एक बड़ा हिस्सा है। इसलिए भारत में जो कुछ भी होता है, उसका अक्सर दूसरे देशों पर भी बड़ा असर पड़ता है। उन्होंने आगे कहा कि बढ़ती उर्वरक कीमतों के अलावा यह भी चिंता का एक कारण है।



मंहगाई के कारण वृद्धि दर अनुमान घटाया
एडीबी ने अप्रैल में अनुमान लगाया था कि मजबूत घरेलू मांग की वजह से चालू वित्त वर्ष में भारत की जीडीपी वृद्धि दर 6.9 प्रतिशत के स्तर पर मजबूत बनी रहेगी। अगले वित्त वर्ष में यह बढ़कर 7.3 प्रतिशत हो जाएगी। महंगाई के मामले में, एडीबी ने मौजूदा वित्त वर्ष में इसके 4.5 प्रतिशत पर रहने का अनुमान लगाया था।
इस वर्ष महंगाई भी काफी बढ़ जाएगी
पश्चिम एशिया संकट का भारत पर क्या असर होगा, इस बारे में पार्क ने कहा कि इससे देश की सकल घरेलू उत्पाद (जीडीपी) की वृद्धि दर में 0.6 प्रतिशत की कमी आएगी, जिससे यह 6.3 प्रतिशत रह जाएगी। उन्होंने कहा कि इसके अलावा इससे मौजूदा वित्त वर्ष में महंगाई भी काफी बढ़ जाएगी।

अधिकारियों ने कंपनियों के तिमाही नतीजों के दौरान दिए संकेत

रोजमर्रा के इस्तेमाल का सामान हो सकता है महंगा, कीमतें बढ़ाने की तैयारी में कंपनियां

एजेसी ►► नई दिल्ली

एफएमसीजी कंपनियों के अधिकारियों ने हालिया तिमाही नतीजों के दौरान संकेत दिया है कि वे पहले ही तीन से पांच प्रतिशत तक कीमतें बढ़ा चुकी हैं और लागत का दबाव जारी रहने पर आगे भी मूल्य वृद्धि की जा सकती है। कंपनियों का कहना है कि पश्चिम एशिया में जारी भू-राजनीतिक तनाव के कारण वैश्विक आपूर्ति श्रृंखला प्रभावित हुई है, जिससे कच्चे माल, लॉजिस्टिक्स और पैकेजिंग लागत बढ़ी है। रुपये में कमजोरी ने भी दबाव बढ़ाया है। इसका असर खाद्य उत्पादों, व्यक्तिगत देखभाल, पेय पदार्थ और घरेलू उपयोग के सामान सहित कई क्षेत्रों पर दिखाई दे रहा है। कंपनियां मुनाफा बनाए रखने के लिए कीमतें बढ़ाने के साथ पैकेट बंद उत्पादों में मात्रा कम करने की रणनीति भी अपना रही हैं। हालांकि पांच, 10 और 15 रुपये वाले छोटे पैक बाजार में बनाए रखने की कोशिश की जा रही है ताकि बिक्री पर असर कम पड़े। कंपनियां लागत कम करने के लिए छूट और प्रचार खर्चों में कटौती, भंडार प्रबंधन को मजबूत करने और आपूर्ति श्रृंखला को अधिक कुशल बनाने जैसे कदम उठा रही हैं। इसके बावजूद उपभोक्ताओं पर बढ़ती लागत का कुछ बोझ पड़ने की संभावना है।

कच्चे तेल से जुड़ी महंगाई, पैकेजिंग सामग्री और ईंधन लागत में बढ़ोतरी के बीच साबुन, डिजर्टेंट, बिस्किट, पैकेट बंद खाद्य पदार्थ और पेय उत्पादों की कीमतें बढ़ सकती हैं। देश की प्रमुख रोजमर्रा के उपभोग का सामान बनाने वाली (एफएमसीजी) कंपनियां बढ़ती लागत से मुनाफे पर पड़ रहे दबाव को कम करने के लिए चरणबद्ध तरीके से दाम बढ़ाने की तैयारी कर रही हैं।

साबुन, डिजर्टेंट, पैकेट बंद खाद्य पदार्थ पेय उत्पाद की कीमतें बढ़ सकती है



ईंधन व पैकेजिंग लागत में 20 फीसदी वृद्धि: ब्रिटानिया सीईओ
ब्रिटानिया इंडस्ट्रीज ने भी संकेत दिया है कि ईंधन और पैकेजिंग लागत में करीब 20 प्रतिशत वृद्धि के कारण जल्द ही कीमतें बढ़ाई जा सकती हैं। कंपनी के प्रबंध निदेशक एवं मुख्य कार्यपालक अधिकारी (सीईओ) रश्मि हरगेव ने कहा कि कंपनी सीधे दाम बढ़ाने और पैक के वजन में कमी, दोनों विकल्पों पर विचार कर रही है।

कीमतों में दबाव से बढ़ सकते हैं दाम: एचयूएल

हिंदुस्तान युनिलीवर लिमिटेड (एचयूएल) ने भी संकेत दिए हैं कि यदि जिरों की कीमतों में दबाव बना रहा तो कंपनी आगे और कीमतें बढ़ा सकती है। एचयूएल के प्रमुख बांड में सफे एक्चल, बुक बॉन्ड, लाइफबॉय, डव, विलकिन प्लस, सनसिलक, लैक्मे जैसे बांड हैं।

मंहगाई का आठ से दस फीसदी बोझ पड़ा है: सीएफओ

एचयूएल के मुख्य वित्त अधिकारी (सीएफओ) निरंजन गुप्ता ने कहा, "अभी तक हमारे ऊपर महंगाई का आठ से 10 प्रतिशत का बोझ पड़ा है। हमने पोर्टफोलियो दर पोर्टफोलियो आधार पर कीमतों में दो से पांच प्रतिशत तक की वृद्धि की है।"

कंपनी 10 प्रतिशत महंगाई का सामना कर रही : डाबर

डाबर इंडिया के वैश्विक मुख्य कार्यपालक अधिकारी (सीईओ) मोहित मल्होत्रा ने कहा कि कंपनी इस वित्त वर्ष में करीब 10 प्रतिशत महंगाई का सामना कर रही है। उन्होंने कहा कि महंगाई के प्रभाव को कम करने के लिए कंपनी विभिन्न कारोबार खंडों में औसतन चार प्रतिशत तक कीमतें बढ़ा चुकी है और लागत नियंत्रण के उपाय भी कर रही है।

बड़े पैक वाले उत्पादों की कीमतें बढ़ेगी : ब्रिटानिया

ब्रिटानिया के पास गुड डे, मेरी गोल्ड, मिल्क बिकीज और टाइगर जैसे बांड हैं। उन्होंने कहा कि बड़े पैक वाले उत्पादों की कीमतों में बढ़ोतरी की जाएगी। साथ ही एलपीजी, पीएनजी और पैकेजिंग में इस्तेमाल होने वाले लैमिनेट की बढ़ती कीमतें परिचालन लागत को प्रभावित कर रही हैं।

पेट्रोलियम कंपनियों को रोजाना हो रहा 1,700 करोड़ का नुकसान

कम दाम पर ईंधन बिक्री से पेट्रोलियम कंपनियों का बढ़ रहा घाटा



एजेसी ►► नई दिल्ली

पश्चिम एशिया में जारी संघर्ष के बीच वैश्विक ऊर्जा कीमतों में आई तेज बढ़ोतरी का असर भारत की सार्वजनिक क्षेत्र की पेट्रोलियम कंपनियों पर भारी पड़ रहा है। इंडियन ऑयल कॉर्पोरेशन भारत पेट्रोलियम कॉर्पोरेशन और हिंदुस्तान पेट्रोलियम कॉर्पोरेशन जैसी सार्वजनिक क्षेत्र की पेट्रोलियम विपणन कंपनियां पिछले 10 सप्ताह से पेट्रोल, डीजल और रसोई गैस एलपीजी की बिक्री पुराने दामों पर कर रही हैं, जिससे उन्हें प्रतिदिन 1,600-1,700 करोड़ रुपये का नुकसान (अंडर-रिकवरी) हो रहा है। मामले से जुड़े सूत्रों ने बताया कि 10 सप्ताह में इन कंपनियों की कुल 'अंडर-रिकवरी' एक

लाख करोड़ रुपये से अधिक हो चुकी है। अंडर-रिकवरी का अर्थ लागत से कम मूल्य पर बिक्री से है। कच्चे तेल की कीमतों में लगभग 50 प्रतिशत की वृद्धि के बावजूद देश में पेट्रोल और डीजल के दाम दो साल पुराने स्तर पर बने हुए हैं। सूत्रों के अनुसार, पेट्रोलियम कंपनियों को अब कच्चे तेल की खरीद और परिचालन जरूरतों को पूरा करने के लिए अधिक कार्यशील पूंजी जुटानी पड़ सकती है। यदि कच्चे तेल की ऊंची कीमतें लंबे समय तक बनी रहती हैं, तो कंपनियों को कुछ पूंजीगत व्यय योजनाओं को प्राथमिकताओं में बदलाव करना पड़ सकता है। हालांकि, रिफाइनरी विस्तार, ऊर्जा सुरक्षा ढांचे, एथनॉल मिश्रण, जैव ईंधन और ऊर्जा बदलाव से जुड़ी अन्य सूत्र ने कहा कि पेट्रोलियम कंपनियों की वित्तीय स्थिति पर लगातार दबाव रहने से भविष्य में रिफाइनरी, पाइपलाइन, रणनीतिक भंडारण और स्वच्छ ईंधन परियोजनाओं में निवेश प्रभावित हो सकता है।



बलरामपुर चीनी ने 450 करोड़ रुपए की इक्विटी पूंजी जुटाई

नई दिल्ली। बलरामपुर चीनी मिल्स लिमिटेड ने उत्तर प्रदेश में लैक्टोजिप्सम प्रसंस्करण संयंत्र स्थापित करने और पॉली लैक्टिक एसिड (पीएलए) सुविधा के लिए बढ़े हुए पूंजीगत व्यय को पूरा करने के लिए 450 करोड़ रुपये की इक्विटी पूंजी जुटाई है। कंपनी की उत्तर प्रदेश में 10 चीनी मिलें हैं, जिनकी कुल गन्ना पेराई क्षमता 80,000 टन प्रतिदिन है। कोलकाता स्थित बलरामपुर चीनी ने बायो-प्लास्टिक व्यवसाय में कदम रखा है और वह उत्तर प्रदेश के कुंभी में 80,000 टन की वार्षिक क्षमता वाला एक पीएलए विनिर्माण संयंत्र स्थापित कर रही है। बलरामपुर चीनी की कार्यकारी निदेशक अर्वातिका सरावगी ने को बताया, 'हमने कंपनी की विस्तार और वृद्धि योजनाओं को गति देने के लिए तरजीबी शेयरों के जरिए 450 करोड़ रुपये जुटाए हैं।'

कच्चे तेल की कीमतों से तय होगी स्थानीय शेयर बाजार की दिशा

विदेशी निवेशकों की गतिविधियां बाजार को करेगी प्रभावित

एजेसी ►► नई दिल्ली

स्थानीय शेयर बाजार की दिशा इस सप्ताह अमेरिकी-ईरान तनाव और कच्चे तेल की कीमतों से तय होगी। विश्लेषकों ने यह राय जताई है। विश्लेषकों का कहना है कि रुपये-डॉलर की चाल और विदेशी निवेशकों की गतिविधियां भी बाजार को प्रभावित करेंगी। ऑनलाइन ट्रेडिंग एवं संपदा प्रौद्योगिकी कंपनी एनरिच मनी के मुख्य कार्यपालक अधिकारी (सीईओ) पोनुमुडी आर ने कहा कि बाजार इस सप्ताह भू-राजनीतिक घटनाक्रमों के प्रति बेहद संवेदनशील रहेगा और निवेशकों का ध्यान अमेरिका-ईरान से संबंधित घटनाक्रमों पर रहेगा। सीईओ पोनुमुडी ने कहा कि ब्रेंट कच्चे तेल के दाम बाजार की दिशा तय करने वाला एक अहम कारक रहेगा। उन्होंने कहा, "यदि कच्चे तेल की कीमतें 90 डॉलर प्रति बैरल



बाजार वैश्विक घटनाक्रम के प्रति रहेगा संवेदनशील
मोतीलाल ओसवाल फाइनेंशियल सर्विसेज के शोध प्रमुख सिद्धार्थ खेमका ने कहा कि भारतीय शेयर बाजार निकट भविष्य में भू-राजनीतिक घटनाक्रमों के प्रति बेहद संवेदनशील बने रहेंगे और बाजार व्यापक दायरे में कारोबार कर सकता है। उन्होंने कहा कि भारत के अप्रैल महीने के उपभोक्ता मूल्य सूचकांक आधारित मुद्रास्फीति (सीपीआई) के आंकड़े भारतीय रिजर्व बैंक (आरबीआई) की ब्याज दर नीति का संकेत देंगे।

से नीचे बनी रहती हैं या तनाव कम करने की दिशा में प्रगति होती है तो जोखिम वाले निवेश माध्यमों में राहत भरी तेजी देखी जा सकती है। वहीं तनाव बढ़ने की स्थिति में बाजार पर दबाव बना रह सकता है।" एक विशेषज्ञ ने कहा कि इस सप्ताह महंगाई के आंकड़े भी आने हैं जो बाजार के लिए महत्वपूर्ण होंगे। इस बीच, केनरा बैंक, टाटा पावर, भारती एयरटेल, डीएलएफ, हिंदुस्तान पेट्रोलियम कॉर्पोरेशन लिमिटेड (एचपीसीएल) और जेएसडब्ल्यू स्टील जैसी कंपनियां सप्ताह के दौरान अपने तिमाही नतीजों की घोषणा करेंगी।

शब्द पहेली - 6222

बाएँ से दाएँ

1. नेमत, वर, ईशुकृपा -4
3. उद्देश्य, ध्येय-4
8. सयाना, चतुर-4,3
10. मनुष्य-3
11. मोल, दाम-3
13. बैठने का स्थान-3
15. दौड़ना (अंग्रेजी-2)
17. पराजित-2
18. वध, कल-2
19. काव्यकार, शायर-2
21. राशिचक्र की दसवीं राशि-3
25. आक्रमण, प्रहार-3
26. पालतू जानवर-3
27. ईश्वर, भगवान-7
30. ईश्वरीय कृपा-4
31. भयभीत होना, डराना-4

ऊपर से नीचे

2. असुर, दैत्य-3
4. गागर, घड़ा-3
5. मन की करना-4
6. प्रार्थना, ईश वंदना-4
7. चरित्र, ईमान-3
8. कार्यविधि-3
9. रेखा, लाईन-3
12. माला का मोती-3
13. राहत, विश्राम-3
14. कैनाल, उपनदी-3
16. नगद राशि-3
20. रुदन-3
22. पक्षियों का शोर-4
23. मध्यांग, कटि-3
24. 12 राशियों का समूह-4

25. महल, बड़ा भवन-3

28. सोभर जैसा खाद्य पदार्थ-3

29. अदृश्य, जो दिखाई न दे-3

शब्द पहेली- 6221 का हल

स	ज	स	क	र	ज	अ	त	क	ज
ह	र	ज	क	अ	म	अ	क	बा	वा
ब	थ	र	ह	म	ज	ग	ा	रि	
शी	ल	वा	न	या	द	नी	र	स	
ल	प	क	अ	ब	र	थी	क	न	
त	र	भ	डा	र	क	भ	अ	र	ना
ज	अ	र	ह	व	र	सं	प		
प्र	न	य	च	हु	भ	क	या	स	
नि	ता	स	वै	क	च	र	क	द	
का	न	ति	ज	म	क	छे			
र	म	ज	न	म	द	क	र	ना	

सूडोकु नवताल - 6232

	8	1					2	5	
2									9
5				1		7	4		
9	5				4			2	
			3	9		6	7		
	7				8			1	5
		7	2		5				1
6							6	9	
	1	5							

सूडोकु नवताल - 6231 का हल

5	9	4	2	3	6	1	8	7
8	7	3	1	4	5	2	9	6
6	1	2	8	7	9	3	5	4
1	6	7	9	8	2	4	3	5
3	8	5	4	1	7	6	2	9
2	4	9	6	5	3	7	1	8
7	5	6	3	9	1	8	4	2
4	2	1	5	6	8	9	7	3
9	3	8	7	2	4	5	6	1

■ प्रत्येक पंक्ति में 1 से 9 तक के अंक भरे जाने आवश्यक हैं.

■ प्रत्येक आड़ी और खड़ी पंक्ति में एवं 3x3 के वर्ग में किसी भी अंक की पुनरावृत्ति न हो इसका विशेष ध्यान रखें.

■ पहले से मौजूद अंकों को आप हटा नहीं सकते.

■ पहेली का केवल एक ही हल है.

